


Валянцін АКУДОВІЧ

АФРЫКА — РАДЗІМА ТАЗІКАЎ, альбо Я ХАЧУ Ў БУМ-БАМ-ЛІТ



Даведка

Літаратурная суполка Бум-Бам-Літ арганізавалася ўвесну 1995 года. Пакуль яшчэ канчаткова не сфарміраваная ні структурна, ні эстэтычна, ні ідэалагемна, ні персанальна.

Слупы Бум-Бам-Літа: Барысевич Юрась, Башура Міхась, Бахарэвіч Альгерд, Васанская Жанна, Вішнеў Зміцер, Гарачка Усевалад, Мінскевіч Сяргук, Патаранскі Сяргей, Сін Ілья, Туровіч Алесь...

Фетышы Бум-Бам-Літа: складны Тазік і, у перспектыве, машына хуткай дапамогі.

Ніколі не хацеў быць сябрам (членам) Саюза пісьменнікаў, "Тутэйшых", ПЭН-цэнтра, Таварыства Вольных Літаратараў... Не, калі быць зусім дакладным, то адзін раз хацеў, бо пачаў моцна кашляць і з гэтага думаць пра смерць. І не так мяне тая смерць палохала, як вечная нястача грошай. Дзе ж гэта мая жонка, — думаў, — якой да палучкі грошай ніколі не хапае, набярэцца іх, каб прыдбаць туну, замовіць аркестрык ды справіць хоць якія хаўтуры. Дарэчы, з хаўтурамі найгорай, бо чым-чым, а сябрамі і прыяцелямі лёс мяне ніколі не крыўдзіў. Як увяў сабе, колькі іх адсюль панацягнецца і кожнаму трэба па праваслаўнай завядзёнцы тры чаркі наліць (але гэта можа вашым сябрам было б даволі тры чаркі, а маім, ды яшчэ з такой нагоды — смеку вартыя тры тры чаркі)... Адным словам, як увяў я сабе ўсё гэта, то зразумеў, што пасля хаўтураў маім сямейнікам таксама ўжо жыцця не будзе... І вось тады я ўспомніў, што сяброў (членаў) Саюза пісьменнікаў за дзяржаўны кошт хаваюць і моцна пашкадаваў, што я не сябар (член) гэтага "саюза". Трэба, — пачаў я ліхаманкава прыкідваць варыянты, — хуценька зладзіць якую-кольвек малопасенную кніжачку і прасіцца ў "саюз". Тым болей, што ў мяне там шмат знаёмаў, можа ласпрысуюць, каб прынялі і за дзяржаўны кошт пахавалі.

Магчыма, я і здзейсніў бы сваю задуму, але раптам кашляць перастаў...

Усё гэта я расказаў дзеля таго, каб пчыра засведчыць, што не хачу ні ў які літараткі хаўрус...

А вось у Бум-Бам-Літ хачу... Бо ў

бумбамлітаўцаў ёсць Тазік (ні ў кога болей Тазіка няма), і кожны, хто бумбамлітавец, мае ганаровае права грукаць у яго бляшанае дно...

Мне моцна карціць грукнуць у Тазік, але ў бумбамлітаўцы мяне не возьмуць, бо бумбамлітаўцам нельга стаць (як сябрам Саюза пісьменнікаў, ПЭН-цэнтра ці ТВЛ), бумбамлітаўцам трэба нарадзіцца. Тут я маю на ўвазе не столькі бялагічны факт народжэння, хача гэта, як вы разумееце, таксама істотна, колькі творчы.

Няма ніякіх шанцаў зрабіцца бумбамлітаўцам таму, хто сфармаваўся як літаратар у эпоху сапраўднага. Але не на шмат болей шанцаў і ў таго, хто сфармаваўся як літаратар, змагаючыся з сапраўдным вонкі і ў самім сабе. Для бумбамлітаўца сапраўдзізм не жыццё і не вясня, а ўсяго адзін з эстэтычных дыскурсаў (нічым не лепшы, аднак і не горшы за астатнія), адкрытай ва ўсе бакі постмадэрнавай прасторы.

Бумбамлітавец — натуральны, "адпрыродны" постмадэрніст. Ён не выбірае постмадэрнізм з таго, што той яму падабаецца ці яшчэ з нейкай апыроннай вераеменнасці. Бумбамлітавец проста не можа не быць постмадэрністам, як негр не можа не быць неграм. І хача іншы бумбамлітавец жагнаецца пры словы "постмадэрніст" не раўнуе "рэаліст" Андрэй Федарэнка (натуральна, жагнаюцца яны зусім на розны жах) і на прамілы Бог даводзіць, што ані сном, ані духам, але гэта, бадай, толькі ад непамыснага ўяўлення пра постмадэрнізм як пра выключна эстэтычную падзею. Безумоўна, калі постмадэрнізм разумець выходзячы адно з ягоных эстэтычных прыкметаў і прыёмаў (гульня, калаж, цытаванне, перформенс, іронія, містыфікацыя, эпатаж і г.д.), то можна пераконваць сябе ды іншых, што ты вышэй, далей, ніжэй, глыбей за постмадэрнізм, ды ўвогуле ніколі не бачыў гэтага пудзіла і нават не чуў, каб у вёсцы пра нешта такое гаварылі.

Але постмадэрнізм — гэта найменш эстэтыка. Постмадэрнізм — гэта найперш інтэлігентнае быццё ў адсутнасці трывалых ды пераканаўчых лагачэнтрычных ідэй. Вядома, можна запэўніць сябе, што ты маеш тычку ў сярэдзіне сусвету, — і трымацца за яе, не заўважаючы, што ў руках жменя папрахні... Толькі ў бліжэйшае стагоддзе з крыгі постмадэрнізму ніхто не выскачыць на трывалы бераг.

Бумбамлітавец і постмадэрніст — спарышы. За гэта сведчыць і той факт, што амаль кожны бумбамлітавец мае (ці збіраецца прыдбаць) свой літаратурны маніфест.

У літаратуру — са сваім уласным "маніхвэстам". Гэта не дэвіз Бум-Бам-Літа, гэта "родавая" прыкмета постмадэрнізму, які не трывае талент без самападстаўнай творчасці, бо ў літаратурную эпоху, пазбаўленую хоць якіх канстытуяваных каардынатаў, талент, які не здольны стварыць "сваё" пісьмо як уласную лагему быцця, мала чаго варты. Адсюль, з факта наяўнасці "ўласнага", "свайго" пісьма ўнікае патрэба маніфеста, гэта значыць хоць-якой маркіроўкі ў гушчары тых збыглых семантычных дыскурсаў, праз які постмадэрновы літаратар прапанава прадрацця чытачу...

Зрэшты, пазначэнне бумбамлітаўца як постмадэрніста не шмат што тлумачыць у гэтым феномене. Болей мы знойдзем у словах Юрася Пацопы, які ён сказаў у прадбачанні Бум-Бам-Літа: "Але за імі ("Тутэйшымі" — В.А.) прыйдзе пакаленне, для якога беларуская мова не будзе "богам", як для майго пакалення. Гэтыя "новыя" аўтары будуць настолькі нечаканыя і смелыя, што ўсе "Тутэйшыя" супраць іх выгладзіць архайстамі. "Новыя" панясуць шырокаю плыню цікавыя творы ў дрэннай, скалькаванай моўнай упакоўцы. "Новыя" стануць натуральнымі для новага жыцця, таму іх цяжка будзе у нечым папракнуць". (Новая "Крыніца", № 6).

Тут усё трапіла, хіба патрабуе ўдакладнення тэрмін "новыя", які апошнім часам актыўна спажываецца ў нелінейнай бінарнай апазіцыі "новыя — старыя". Паколькі чытаючая публіка пачынае прызвычацца: "новыя" — гэта тутэйшыя, нашаніцы, тэвэлаўцы, зноўцы (аўтары "ЗНО"), то было б памылкай пазначыць гэтым паняткам і бумбамлітаўцаў нягледзячы на тое, што толькі апошнія яго і заслугоўваюць. Бо пералічаныя вышэй яшчэ не "новыя", хача, можа, ужо і не зусім "старыя"; яны, так бы мовіць, "новыя старыя". (З іншага боку карціць назваць "новымі старымі" найперш тых маладых ці ўжо і не надта маладых, што працуюць у састарэлай эстэтыцы, архайчных формах мыслення. Зрэшты, калі не інтэлектуальна, то эстэтычна адны "новыя старыя" прыныццова не адрозніваюцца ад другіх "новых старых").

Калі пагадзіцца з ацэнкай "новых" як "новых старых", то тады, між іншым, робіцца зразумелым, чаму ні "Тутэйшыя", ні ТВЛ не ладзілі свае хаўрусы з эстэтычнай прыналежнасці, а фармаліся на падставах супрацьстаяння былому, сяброўскага сімбіёзу, амбітнасці, палітычнай заангажаванасці, меры патрыятычнай апантанасці і т.п. Дзе-небудзь год праз дзесяць — пятнаццаць незасадзяляемых літаратурнаўца аніяк не даўмецца, што адрознівала "новых" ад "старых". І гэта цалкам натуральна, бо эстэтычна "новыя" наследавалі "старых". У вышэйзгаданай цытаванцы Юрася Пацопы ёсць надзвычай істотны момант характарыстыкі ўжо сапраўды "новых". "Новыя" стануць натуральнымі (курсіў мой — В.А.) для новага жыцця...

Гэтае азначэнне "натуральныя" можна разглядаць у самых розных аспектах (у аспекце постмадэрнізму яно ўжо трохі краналяся). Тут мы звернем увагу толькі на адно з адрозненняў Бум-Бам-Літа ад яго літаратурных папярэднікаў. І "Тутэйшыя" і ТВЛ былі не-натуральныя той культурнай сітуацыі, у якой знаходзіліся (ці сітуацыя была не-натуральнай для іх) і пакладалі ўсе намаганні, каб перамяніць яе адпаведна свайго ўяўлення пра каштоўнасці. "Тутэйшыя" змагаліся з "сапраўдным", "афіцыйным" пісьменнікам, антыбеларушчынай і дэкларатывнай беларушчынай у спадзеве на стварэнне новай культурнай рэальнасці, тоеснай еўрапейскаму культуралагічнаму кантэксту (і шмат чаго дамагліся ў гэтым сэнсе, калі "Нашу Ніву" разглядаць як спадкаемку "Тутэйшых"). ТВЛ разгортвалася прыкладна ў тым жа рэчышчы (і з тым жа "ворагамі"), што і "Тутэйшыя", і хача акрэслілася праз шэраг адметнасцяў і уласных здабыткаў, але і ягоныя вектары гэтаксама скіраваныя за відарыс таго, што ёсць (і як ёсць) у тое, што павінна (мусіць) быць.

Дык вось, у адрозненне і ад адных, і ад другіх (і ад усялякіх трэціх) Бум-Бам-Літ ні з кім не варагуе (у прыныццовым плане), нічога мяняць не збіраецца, нікога выперадзіўшага не даганяе. Так бы мовіць — нарэшце дагналі. І калі ў літаратурных вопытах бумбамлітаўцаў адбываюцца тэндэнцыі некаж ужо выяўленыя сябе на Захадзе альбо Усходзе — то гэта зусім не азначае, што бумбамлітаўцы некаму ўпадабляюцца, кагосьці пераймаюць, даганяюць, наследуюць. Падабенства тэндэнцый сведчыць адно пра тое, што бумбамлітаўцы працуюць у агульным эстэтычным полі, натуральным для стану сучаснай еўрапейскай культуры, якая ліхаманкава мітусяць з прычыны страты

сэнсу быцця і апантана грукае ў "тазікі" ў прадчуванні эры вялікага бязмоўя...

Я не ведаю, хто з бумбамлітаўцаў прыдумаў назву "Бум-Бам-Літ", я не ведаю, у каго з іх з'явілася ідэя ўзброіць суполку Тазікам, але калі карыстацца паняткам эпохі рамантызму (даўно састарэлым і напрыканцы XX стагоддзя ўжо нават трохі смешнаватым), гэта — "геніяльна".

І першае, і другое "геніяльна" таму, што не слова і сэнс (ужо выпрацаваўшы патэнцыял сваіх магчымасцяў), а гук, рытм і відарыс арганізуюць змест тэхнагеннай цывілізацыі і жыццё чалавека пры ёй (адсюль татальнае панаванне музычнай і відэакультуры).

Бум-Бам-Літ!

Бум — гук, Бам — рэха, разам — Літ(аратура).

Гук, аформлены ў словы ды нагужаны сэнсам і значэннем рэха — гэта і ёсць тое, што раней называлася літаратурай. Аднак у пару змарнеласці слова і страты ўсялякіх жыццядайных сэнсаў застаецца актуальным толькі рытмічна арганізаваны гук, што спрабуе прарвацца скрозь шумы фізічнага і тэхналагічнага свету, каб засведчыць рэхам — чалавек чалавеку яшчэ некай ёсць. Але каб прабіцца арганізаванаму гуку скрозь усё нарастаючыя шумы і быць пачутым чалавекам (і тым суседзям яго, што ён не адзіны, не апошні чалавек) аднаго чалавечага голасу ўжо мала. Патрэбна яшчэ нешта. І тут з'яўляецца Тазік...

Дарэчы, ці чулі вы, што бумбамлітаўцы збіраюцца ў Афрыку? Усуп'ёз збіраюцца. Праўда, невядома, як надоўга. (Між іншым, заўважце, у Афрыку, а не па месцах баявой славы гетмана Астрожскага і не па месцах працоўнай славы будаўнікоў Мірскага замка, як гэта зазвычай рабілі і па сёння робяць літаратурныя папярэднікі бумбамлітаўцаў).

Я не пытаўся ў слупоў Бум-Бам-Літа, чаму менавіта ў Афрыку, а не, скажам, Антарктыду? І не буду пытацца, бо не перакананы, што яны самі гэта ведаюць. А я вось ведаю. Пацягнула бумбамлітаўцаў менавіта ў Афрыку таму, што Афрыка — радзіма тазікаў. І хача тамтэйшыя тазікі называюцца тамтамамі, этымалагічна пераемнасць відэачасная. І там на пачатку "та", і тут на пачатку "та". Як відэачасная пераемнасць функцыянальная, эстэтычная і сакральная.

Але Афрыка не толькі радзіма тазікаў, яна — прарадзіма Бум-Бам-Літа. Гэтую выснову я раблю вось з чаго. Культуралагічную прастору Бум-Бам-Літа арганізуе бумбамлітавец рэха ад грукання ў бляшанае дно Тазіка. Але і культуралагічная прастора Афрыкі была арганізаваная рытмагукамі тамтамаў, якія адвечу нагадвалі кракадзілам, джунглям і акіянам, што акрамя іх у сусвеце ёсць яшчэ нехта. А чалавеку (гэта значыць негру, прапрапродку бумбамлітаўца) гэтыя гукі ў непразлашым гушчары джунгляў былі тым самым, што еўрапейскай пананцы Арыядне знакамітая нітка ў лабірынтах цара Мідаса, а еўрапейскай хрысціянцы Еўфрасініі дарога да Іерусалімскага храма.

Таму на заканчэнне сваіх разваг я хачу звярнуцца да беларускіх спонсараў. Дапамажыце, чым можаце, каб бумбамлітаўцы змаглі наведваць сваю (і Тазіка) гістарычную прарадзіму. Самі разумееце, як сэрца па радзімай старонцы баліць.

Разам з тым я звяртаюся і да афрыканскіх спонсараў. Таксама дапамажыце. Вам жа на карысць будзе — гэта я не так сабе кажу. Рэч у тым, што бумбамлітаўскі Тазік складаецца (тут ніякага падману, на свае вочы бачыў і рукамі мацаў — слова гонару). Натуральна, гэты пуд не ёсць чыстым здабыткам канструктыўнай творчасці саміх бумбамлітаўцаў, а хутэй адпостроўвае плён усёй еўрапейскай тэхнакратычнай цывілізацыі, але тым не менш, калі вы на свае вочы пабачыце і рукамі памацаеце складны Тазік, то потым зможаце вырабіць складныя тамтамы. А складныя тамтамы, не ў прыклад звычайным, зручна пераносіць хоць куды: нават на гару Кіліманджара можна будзе некалькі зацягнуць. І калі там грывнуць, дык і на зорах будзе добра чуваць...

P.S. Напісаў, перачытаў і спахапіўся не дзе дадаць:

— тое, што я разглядаю кволы парастак Бум-Бам-Літа як цалкам сфармаваную падзею — гэта толькі маё жаданне, каб Бум-Бам-Літ адбыўся ва ўсёй сваёй патэнцыяльнай значнасці пад якім заўгодна штандарам і з якім заўгодна персанальным складам. Таму мае развагі датычаць не так рэальных, канкрэтных бумбамлітаўцаў, як нейкага ўмоўнага бумбамлітаўца, які, зусім верагодна, і не пажадае грукаць у Тазік, а будзе грукаць, скажам, у пазальню ці патэльняй.

І апошняе. Мае меркаванні пра Бум-Бам-Літ і бумбамлітаўцаў могуць не супадаць з меркаваннямі слупоў гэтага хаўрусу. Зрэшты, як і з меркаваннямі каго заўгодна іншага.

БУМ-БАМ-ЛІТ У МАНІФЕСТАХ

Нечым Бум-Бам-Літ мне нагадае шматгалосы кірмаш былой пары...

На той кірмаш адны ішлі па набытак, а другія — каб падзівіцца, як хто прадае свой тавар.

Мала зрабіць добрую, патрэбную рэч, трэба яшчэ прывабіць да яе пакупніка, заманіфэставаць так, каб рука міжволі пасунулася ў кішэню па грошы...

На гэтай разгортцы "ЗНО" — не тавар бумбамлітаўцаў, а іхняе ўмельства прэзентацыі: сьлё, свайго тавару, урэшце, свайго кірмашу.

І тут ужо, як зазвычай у гандлі, — хто на што здатны.

В.А.

Серж ЖУК-МІНСКЕВІЧ

МІНІФЭСТ
БУМ-БАМ-ЛІТА

Ён перманэнтна ўзьнікае тут-там-там-сям. Адзінае, паасобнае, раптам збіраецца, згущаецца ў воблака, кружляе, а потым... выбухае... Алюмініевы звон побытавай пасудзіны як царкоўны звон, ці бубен бамбундэйскага шамана, альбо гонг мястэчка на Дзікім Захадзе заклікае шануюнае людства на сьвяточныя дзівосы.

Так, тое — мініфэст, бо толькі для тых шчаслівых разьзявакаў, хто прыйшоў, хто бачыць і слухае, аднак энэргетычна зараджаны на максі-, на -фэст для ўсіх з'яўлянаў. Максіпафас, максістоги, максікаханьне, максіпростора, максібум, максібам, бо гэта рух. Усе для кожнага, кожны для ўсіх. Кожны Сам-асяць і кожны Мас-авасяць.

Фэртэрк асацыяцыяў, пажар ітэнанцыяў, полымія эмоцыяў, сноп імкненьняў. Непасрэднасьць не-пасрэднасьці. Наіўная геніяльнасьць. Геніяльная наіўнасьць. Шок і шпк. Сур'эзнасьць і кур'эзнасьць. Сюр'эзнасьць!

Гіпер-звыш-транс-скрозь-андэр-анты-панк-неа-супер...

Гэта ні аб'яднаньне, ні таварыства, ні суполка, ні саюз, гэта — рух. Рух дзейнай, жывай беларускай літаратуры, творы якой імкнуча зрабіць бум... А бум бывае розны: бум захваленьня, бум перайманьня, бум чараваньня, бум сэнсацыйнасьці і адчуваньня незвычайнага і нават бум неразумнасьці... А калі ніякі з усіх бумаў для пэўнага абы-абы-якавага з'яўлянага зусім і ня бум, то тады... няхай гэта будзе (для яго) проста бам — воплеск паветра, — чым, насамрэч, і зьяўляецца любы прамоўлены твор літаратуры.

Як усялякі вольны рух, Бум-Бам-Літ можа прыхопліваць усіх, хто захоча прыхапіцца, і можа выпускаць усіх, хто захоча "адчапіцца". А ўдзельнікі — "зрухары" — могуць ствараць у яго глыбінях свае адмысловыя плыні (накірункі творчасці), свае віры (літаб'яднаньні). І іх творы могуць быць усялякімі: ад рэалістычных да інсынуацыйных, ад фітэзафічных да містыфікацыйных, ад псыхалогічных да шызарэалістычных, ад прымітывісцкіх да транслёгічных, ад сэнты-мэнталісцкіх да татальна эпатажных. Няма аніякіх абмежаваньняў творчасьці, акрамя ўласнаабраных крытэрыяў сама-ацэнкі...

І, відавочна, над усім Бум-Бам-Літам зьяе звышмэта — максіфэст... усерэспубліканская... усепіяцкая, усесувесветная фэртэра зух-рух-лівай думкі з выкарыстаннем магчымых і немагчымых сродкаў масавай і індывідуальнай інфармацыі.

Падпалім бікфордаў шнур да сэрца кожнага розуму!

Мусяць, толькі адно замінае дасягненьню гэтай звышмэты — адсутнасьць сапраўднага маніфэста. Бо МАНІ (money), як вядома, — самая дэфіцытная рэч... Хаця самі зрухары чыркаюць крэсва натхненьня без-ад-платна.

ПЕСЕНЬКА
БУМ-БАМ-ЛІТА

Як прыйдзе Бармалей,
Дык прыйдзе Айбаліт...
Як прыйдзе Вершадзей,
Дык прыйдзе Бум-Бам-Літ.

Refrén
Ні драпкі і ні клэцку,
Ні жэбу, ні гасстрыт,
А рэштавы сонцы
Падорыць Бум-Бам-Літ.
Бум Бам, Бум Бам Літ.

II
Ня зайтра, і ня сёння,
Ня будзем носам шморгаць,
А будзем апрачына,
З душою фарматворыць...

Юрась БАРЫСЕВІЧ

ЛІТАРАТУРА
З ПЕРШЫХ РУК

Я ўжо не аднойчы казаў, што сучасная беларуская літаратура — як, зрэшты, і сусветная — хварэе на шызафрэнію. Адной з найбольш характэрных прыметаў гэтай хваробы з'яўляецца аўтызм, паталагічная форма адчужанасьці літаратара ад уласных суайчыннікаў, прыланіжваньня да нейкіх абмежаваных тэм і пакутлівых роздумаў. Аўтызм праяўляецца ў жаданні пазбегнуць усялякіх кантактаў з апырсклай, бессаромнай рэчаіснасьцю (і ўласнай нацыяй), якая ў чарговы раз падманула лепшыя спадзяванні. Генры Мілер у эсе "Час забыцца" так акрэсьліў гэты псіхічны стан: "Сучасныя паэты пішуць адзін для аднаго. Яны сядзяць пад замком унутры сваіх маленькіх самахвальных "я" і ўнікаюць свецкага жыцця ў баязі, што пры першым жа судакрананні з наваколлем іх разьнясе ўшчэнт. Іх жарэ вантробная тут па маленькім утульным свеце дыстальнага паэзіі, дзе ўсялякія стасункі з рэчаіснасьцю будуць зведзены да нуля".

На маю думку, не ў апошнюю чаргу такое становішча склалася таму, што сучасная літаратура занадта шчыльна прывязаная да пісьменнасьці і ўвогуле мовы, да друкарскага варштату ды іншай капіравальнай тэхнікі. Па нейкай неведомай прычыне літаратарамі лічацца і называюць сябе выключна пісьменныя людзі. Яны мяркуюць, што займацца літаратурай азначае штосьці пісаць і выдаваць, пісаць і выдаваць. Літаратура атаясамілася з пісьменствам. Асабліва добра гэта відаць у нашай сітуацыі: па-беларуску больш словаў напісана, чым прамоўлена. І пішуць беларускія літаратары не для сябе і не для чытачоў, а для выдаўцоў. У нашай папярвай дзяржаве, дзе кожны беларус — паэт, рэакцыйная інтэрпрэтацыя Фрэйда чалавечай сексуальнасьці (існуе толькі адзін пол; жанчына — гэта мужчына без чэлюсу) у перакладзе з эратычнай мовы на паліграфічную гучала б так: чытач — гэта пісьменнік, які не мае знаёмых у выдавецтве.

Паміж тым, займацца літаратурай азначае не толькі нешта пісаць, і нават не толькі пісаць і чытаць, а яшчэ сто тысяч самых розных практык. Свой артыкул "Літаратура і шызафрэнія" ў "ЗНО" № 21 я скончыў наступнымі словамі: "Паўнаватрасны адказ на выклік, што кідае нам эпоха агульнай абьякаваці, страты сэнсаў і раз'яднанасці, можа вытварыць адно эфектыўнае і паўнакроўнае шызамашына пісьма — літаратурынага, выяўленчага, харэаграфічнага, а нават і палітычнага". І наколькі можна сёння меркаваць, такой машынай або адной з неабходных дэталей гэтай машыны можа стацца авангардны рух з дзіўнавай назвай Бум-Бам-Літ. Ці, прынамсі, ягонае ядро — Літаратурна-Мастацкая Партыя (зрэшты, у абрэвіятуры ЛМПІ могуць быць іншыя расшыфроўкі — напрыклад, Ляшска-Маскальска-Партыя, Лунатычна-Марсіянская, Лірычна-Метафізічная і г.д.). У адноснасьці ад партыі, стварэнне якой яшчэ толькі прадабачыцца, Бум-Бам-Літ — гэта нешта ўжо існуючае, і таму ніжэй гаворка будзе ісьці толькі аб ім.

Бум-Бам-Літ — гэта рух за вызваленьне літаратуры ад дыктатуры друкарскага станка ды іншых прыладаў індустрыі прыгожага пісьменства, якая ўжо даўно ператварыла паэзію ў нейкую галіну капіталістычнай эканомікі або народнай гаспадаркі сацыялізму. Індустрыялізацыя літаратуры спрычынілася не толькі да апарэйдзі ўнутры самой мовы (падзелу лексікі на ўнармаваную і вульгарна-жаргонную, друкаваную і моўленую — прычым такі падзел мае месца і ў граматыцы, і ў фанетыцы), але і да класавай сегрэгацыі сярэд літаратараў, іхняга падзелу на мэтраў

і графаманаў. У эпоху механічнага тыражаваньня літаратуры значнасьць пісьменніка вымяраецца лічбай накладу ягоных твораў, як жыццёвы поспех бізнэсмэна — колькасьцю нулёў на ягоным банкаўскім рахунку. Калі паэзія сканала — дык, напэўна, таму, што была атручана друкарскімі фарбамі.

Першае, што мы бачым, калі зазіраем у які-кольвек зборнік паэзіі, — на белых прасцінах паперы нерухома ляжаць чорныя абвугленыя словы. Гэта нават не фатаграфія паэзіі, а толькі яе негатыў, бо пры жыцці гэтыя словы, пакуль з іх не выпіснута душа — дыханьне і жывую ітэнанцыю, былі невымерна святлейшымі за навакольную пра-стор. У лепшым выпадку, друкаванае слова — гэта стэрэлізаваны і абрэзаны па лінейцы цень слова прамоўленага. Паводле Антанена Арто, у кнігах укрываюцца не толькі паэзія, але і само жыццё, і мы павінны хоць нешта зрабіць, каб вызваліць яго са смяротных абдымаў паперы.

На сваіх шумлівых імпрэзах бумбамлітаўцы чытаюць уголас зусім незнаёмым, выпадковым слухачам свае невыдазеныя (а часта — і ненапісаныя) творы. Не проста чытаюць, але і паказваюць, бо многія людзі беларускай мовы не ведаюць, і таму ім цікавей бачыць паэзію, чым яе разумець. Гэта ў літаральным сэнсе жывая літаратура, бо зроблена не з паперы, а з голасу і цела аўтара. Яна дыхае, крычыць і гаворыць, махае рукамі і крыламі. Паэзія, якая хоча быць сучаснай, павінна не проста прамаўляцца, а пражывацца — г.зн. па магчымасці цалкам супадаць з абрысамі і рукамі цела паэта. Тэкст, які нараджаецца ў вымаўленьні і жэстыкуляцыі, нараджаецца "тут-і-цяпер", адначасна з ударамі сэрца, і імкнуча да найбольш чыстага і яснага — цялеснага ўва-сабленьня. І зьяўляецца ён не да розуму аўды-торыі, а да яе ўласнага цела, прымушаючы назіральнікаў не разумець паэзію, а супе-ражываць яе, хай сабе і на фізіялагічным узроўні, бо толькі ўласны адчуваньні, а не чужыя думкі, здольны пераадолець чалавечую абьякаваці.

Бумбамлітаўскія акцыі — гэта літа-тура з першых вуснаў і рук, якая перадаецца ад аўтараў слухачам без пасрэдніцтва рэда-ктараў, харэктараў, перакладчыкаў, гандля-роў і г.д. Мы добра ведаем, што "Сем разоў адмерай, адзін раз адрэж" кажуць сабе не ўсе хірургі, а тым больш рэдактары, але гэтага не ведаюць чытачы, якія ўспрымаюць паэзію з паперы...

Мы абыходзімся без пасрэдніцтва дру-карскага станка і — хто ведае! — калі-небудзь здолеем абыйсціся без папярэдніх занатавак на паперы, нават ненаўмыслных, а потым — увуголе без словаў. Ужо цяпер сталася відавочным, што найкарацейшы шлях да слухача (асабліва да выпадковага) ляжыць не праз словы, а праз ітэнанцыю, міміку, жэсты, праз дзіўную вопратку, неча-каны падбор дэкарацыі ды іншыя тэатраль-ныя сродкі. Тэндэнцыя змяншэння вагі вербальнага складніка ў выступе Бум-Бам-Літа робіцца ўсё больш выразнай. Гэта не значыць, што мы будзем упарта ісьці да канца толькі ў гэтым кірунку, але ўсім нам трэба шукаць новыя шляхі да свядомасці су-айчыннікаў і іншых насельнікаў планеты.

Каждзе, найкарацейшы шлях да сэрца чалавека ляжыць праз ягоны страўнік. Нам нішто не перашкаджае стварыць і такую літаратуру, якую можна не толькі чытаць або слухаць, але і есці (дарэчы, такая літаратура аднолькава б уражвала і людзей, і жывёлаў). Людзі здольныя пра многае прачытаць сваім страўнікам. У ідэале літаратура павінна быць не толькі цікавай, але і смачнай. Яна павінна наблізіцца да стану, калі не проста метафа-рай будучы ўспрымацца словы "Не хлебам адзіным жывы чалавек..."

Пакуль цяжка сказаць, чым сталася б літаратура без словаў: вяртаннем да самых першавытокаў мовы, нейкай "звышлітарату-рай", пра якую марыў Алесь Адамовіч, або нейкім звышшукавым і звышзроковым срод-кам перадачы думак і пачуццяў ад чалавека чалавеку? Зразумела адно: зьяўляцца трэба не толькі да розуму слухача, але да ўсіх органаў ягонага цела.

У "Лістах пра мову" Антанен Арто кажа, што мы павінны ўздзейнічаць не проста на дух чалавека, але на ягоныя пачуццёвыя ор-ганы, а для гэтага трэба хай сабе часткова звярнуцца назад да дыхальных, пластычных, актыўных вытокаў мовы, прылучыць словы да спарадзіўшых іх фізічных рухаў, схаваць лагічны і дыскурсіўны бок маўленьня ў ягоным фізічным і афектыўным гучанні, ператварыць словы ў нешта падобнае да акустычных жэстаў — і тады сама мова літаратуры перабудзецца, станеца сапраўды жывой, а побач з акцёрамі (у нас — паэтамі) раптам пачнуць гаварыць рэчы. Важна скарыстоўваць не толькі сэнс словаў, але і музыку маўленьня, скіраваную непасрэдна да бессядомага. "Чыстая наста-ноўка — дзякуючы сваім жэстам, дзякуючы міміцы і рухамом паставам, дзякуючы кан-крэтнаму выкарыстанню музыкі — утрымлівае ў сабе ўсё, што ўтрымлівае мова, але ў дадатак да гэтага яна можа распарэджа-цца і самай мовай. Рытмічныя паўторы скла-доў, асаблівыя галасавыя мадуляцыі, што ахінаюць сабою дакладны сэнс словаў і пасы-лаюць вялікую колькасць вобразаў у наш мозг, ствараючы ў ім станы, больш ці менш блізкія

да галюцынацый, і тым самым прымушаюць органы пачуццяў і дух да нейкіх арганічных зменаў..."

Падобна да "тэатра жорсткасці" Арто, імпрэзы Бум-Бам-Літа імкнуча да стану нейкага магічнага дзейства, да першабытнай і агульначалавечай эстэтыкі відовішча. Гэта звяртанне ў пярэдадзень тэатра і літаратуры, калі яшчэ не былі вынайздзены псіхалогія і дыялог. Так, быў час, калі людзі ўжо навучы-ліся гаварыць, але яшчэ не ўмелі ці не бачылі патрэбы пытацца і адказваць. Бумбамліта-ўцы ні ў чым не пераконваюць слухачоў (бо тая амаль і не разуумеюць мовы), але ўздзейнічаюць на іх на падсвядомым, субвербальным узроўні. У артыкуле "Пакон-чыць з ішэдэўрамі" Арто прыводзіць прыклад змей, якіх заклінаюць музыкой. Калі музыка ўздзейнічае на змей, дык не таму, што пера-дае ім узнёслыя духоўныя паняцці, але таму, што змеі маюць вельмі доўгае цела, якое амаль на ўсёй працягласці судакранаецца з зямлёй, і музычныя вібрацыі ад зямлі пера-даюцца змеі як нейкая вельмі далікатнае і працяглае пагладжванне. Арто прапануе ўздзейнічаць на гледача прыкладна такім жа чынам: праз пасрэдніцтва цела прымусяць гледача вярнуцца да самых высокіх паняц-цяў. Прычым напачатку лепш дзейнічаць грубымі сродкамі, якія з цягам часу будуць ператварацца ва ўсё больш вытанчаныя.

Пераклад на мову жэстаў, мімікі, падо-бных да землятрусу вібрацый голасу павінен таксама ачысціць літаратуру ад усяго нецка-вага, нежыццяздольнага і скамянелага, ад усіх яе трупных плямаў. Жывыя, тоесныя цэлам удзельніку бумбамлітаўскія імпрэзы перажываюцца як нейкая балючая ініцыя-цыя, ачышчальная шаманская магія або хрысціянская практыка экзарцызму, якая павінна выгнаць з паэта, аўдыторыі і самой літаратуры знясільваючы дух занябанасці і адчаю.

У адноснасьці ад Бум-Бам-Літа ўсе папа-рэднія генерацыі літаратараў карысталіся той вялікай перавагай, што пісалі на дакла-дна той мове, на якой размаўляюць іхнія чытачы, якімі б нештамілікі і эстэтычна варажымі да гэтага пісьма яны ні былі. Але хіба не сталася гэтая перавага найвялікшай пасткай, у якой без следу згубіліся многія з найсвятлейшых промняў натхнення? І ці не прыйшоў час паставіць пад сумненне абавя-зак паэта быць прыланіжваным да мовы, і перадусім — да роднай мовы, якую не ў стане ці не жадаюць разумець надта многія, і далёка не горшыя з людзей? Па вялікім рахунку, дзяціна паэта няма і не павінна быць розніцы, перад якой аўдыторыя выступала — беларускай, чэшскай ці перад на-сельнікамі схаванай у джунглях афрыкан-скай вёскі.

Чытаць уголас, а тым больш для незна-ёмай публікі, даводзіцца рэчы відовішчаны і багатыя на розныя спецэфекты. Але гэта зусім не азначае, што мы адмаўляемся пісаць звычайныя нудотныя вершы ці навуковыя працы. Бум-Бам-Літ — толькі адна з граняў творчасці кожнага з ягоных удзельнікаў.

Дарэчы, назва руху магла б быць іншая: Бомба-Літ, Зам-Па-Літ, Кас-Мапа-Літ, Па-леа-Літ. А лепш за ўсё — Айба-Літ: нездарма Алесь Туровіч аднойчы выступаў у белым халаце, а я ў такім жа халаце паверх балінічнай піжамы. Я ўвогуле мяркую, што літаратура павінна адначасна быць хваробай і тэрапіяй. Я і ўсё гэты тэкст, натрыклад.

Людзіміа Корань ў артыкуле "Авангард і парадокс" ("ЗНО" № 27) палюхае нас Вялікім Авангардам як жадлівым і небяспеч-ным Бармалеем: не хадзіце, дзеці, у Афрыку гуляць. І тым не менш начальнік штаба Бум-Бам-Літа Зміцер Вішнёў зараз актыўна працуе менавіта над праектам на-шага выезду з асветніцкай місіяй у адну з афрыканскіх краінаў. Магчыма, нават у да-ліну ракі Лімбапо.

Гэтая дабрачынная акцыя магла б пера-канаўча засведчыць, што беларускі авангард, які на радзіме можа падавацца крыважа-рным злодзеям Бармалеем, на самой справе з'яўляецца самаахвярным і пашчотным до-ктарам Айбалітам. Ён, нібы шматкрылы аніёл, не ведае сабе меж — геаграфічных, эстэтычных, акустычных — і не заўважае калючага дроту здаровага сэнсу, нацягнутага паміж людзьмі і жывёламі, словамі і рэчамі, зямлёю і небам. І недавер акадэмічных пісьменнікаў і крытыкаў да авангарду — гэта бездапаможны страх лагэрных дактароў, за-бойцаў у белых халатах, перад закатаванай марай іхняга ўласнага дзяцінства — добрым доктарам Айбалітам.

Варлам Шаламаў у адным з "Калымскіх апавяданняў" сведчыць, што "90 працэнтаў лячэбнай практыкі ў канцлагеры складаецца з пісаніны". Відавочна, існуе нейкая глыбінная сувязь паміж дэспатычнай ар-ганізацыяй грамадскага жыцця і росквітам пісьменнасьці, у тым ліку — прыгожага пісьменства. Вялікія раманы пішуцца гэта-ксам, як будуюцца вялікія піраміды — ко-штам тысяч безыменных ахвяраў рэжыму, што гінуць абалат стала, за якім працуе народны пісьменнік.

У кнізе "Сумыя тропікі" Клод Леві-Строс адзначае, што барацьба з непісьме-насьцю заўсёды супадае з узмацненнем

кантролю над грамадзянамі з боку ўлады. З'яўленне пісьменнасці паўсюль супраджаў адзіны феномен — заснаванне гарадоў ды імперый, а таксама іерархічны падзел насельніцтва на касты і класы. Пісьмо было і застаецца інструментам збору тысяч работнікаў, каб прымусяць іх да знясільваючай працы — пабудовы пірамідаў, камунізму ці нацыянальнай дзяржавы (або імперыі, калі хочаце). “Бескарыслівае ўжыванне пісьменнасці дзеля інтэлектуальнага і эстэтычнага задавальнення ёсць другасным вынікам і найчасцей ператвараецца ў сродак узмацнення, апраўдаць ці прыхваць той жа прыгнёт”.

Асабліва ж рэакцыйную ролю пісьменнасці пачала адыгрываць у г.зв. эпоху постмадэрнізму: яе пачалі разглядаць як нешта больш вартаснае і сапраўднае, чым жывыя стасункі паміж людзьмі, іхнія размовы і ўчынкi. Ва ўсім свеце лепшыя сілы мастацтва і літаратуры загалом у бясплённых (прынцыпова бясплённых) маніпуляцыях са знакамі, адарванымі ад сваіх рэфэрэнтаў — думак, рэчаў і падзей, або не заснаванымі ўвогуле ні на якой рэчаіснасці — ні матэрыяльнай, ні ўяўнай. Захоплены гульнёй з бясконцымі паслядоўнасцямі пустых знакаў, літаратары самі не ведаюць, што яны пішуць, і для каго.

Зрэшты, нават пры жаданні дакрычацца да свядомасці паспалітага народа праз пісьмо і друк наўрад ці магчыма. Адзін з герояў Гоголя, пчалар Руды Панько, казаў: “Друкаванай паперы нарабілі ўжо столькі, што і не ведаеш, што б такое ў яе загнучы...”

Народ цягнецца да таго, хто нешта гаворыць яму, а не піша — да нашага Прэзідэнта, напрыклад. Ды і дэмакратычная апазіцыя выклікала найвялікшую цікаўнасць у суайчыннікаў, калі яна не мела магчымасці пісаць артыкулы для газет і законаў — у “залатую пару” шматтысячных мітынгаў і косамоўных агітатараў.

Ці не тлумачыцца росквіт філасофіі ў Старажытнай Грэцыі тым, што гэта была філасофія пераважна размоўная, якая артыкулявалася мімікай і органамі цела, а таму і была цікавай простым людзям? Хрыстос і Буда таксама аддавалі перавагу непасрэднай гаворцы з людзьмі, і толькі таму іхнія думкі не пазбыліся па сёння. Найбольш плённая ў духоўным плане эпоха чалавечай гісторыі прыпала на тыя часы, калі большасць людзей былі непісьменнымі... У тым ліку і большасць паэтаў.

Пісьмо і чытанне дазваляюць нам наблізіць вельмі далёкія рэчы, але наўзамен у гэтай жа ступені адсланяюць ад нас нашых блізкіх і нашу сучаснасць. Газету ці закон кожны чытае паасобку, на мітынгу ж, як калісьці на вечы, мы былі разам. Пісьменнасць спарадзіла палітыку дзеля палітыкі і літаратуру дзеля літаратуры, а ўрэшце — жыццё дзеля жыцця і спажавання, жыццё без якой-кольвек веры ў цуд і рэальную магію мастацтва.

На заканчэнне працягваю адзін урывак згаданага вышэй артыкула Арто: “Шэкспір і ягонныя пераймальнікі доўгі час унушалі нам ідэю мастацтва дзеля мастацтва, калі жыццё стаіць па адзін бок, а мастацтва — па іншы. І можна было цалкам задавальняцца гэтай марнай і бясплённай ідэяй, пакуль жыццё, што працякала за яе межамі, яшчэ трымалася. Але цяпер занадта многія прыкметы сведчаць пра тое, што ўсё, дзеля чаго мы жылі, болей не трымаецца, што ўсе мы абрынуты ў вар'яцтва, адчай і хваробу. І я заклікаю нас да процідзеяння”.

Зміцер ВІШНЁЎ



МАНІФЕСТ ЛІТАРАТУРНА- МАСТАЦКАЙ ПАРТЫІ. ТРАНСЛАГІЗМ. ШЫЗАРЭАЛІЗМ. ПАРАНОІЯ. Х

Мы падаруем букет чорных афрыканскіх кветак. Нашыя шпыхты прапусцяць літаратурнага герцага на белым кані, потым яны сыйдуцца. Узнікне сітуацыя ўзнікнення. Будучы гучаць грымотныя цюканні ў алюмініевы талісман-тазік. Мы абвясцім падарожжа шызарэалізму ў транслагізм. Пачнуцца бойкі. Некаторыя баявыя таварышы па Літаратурна-Мастацкай Партыі будуць выкінуты на паверхню камуністычнага рэалізму. У некаторых атрымаецца застацца ў вясёлай адзіноце каля пальмы на выспе па-

ранаідальнасці. Ар'ергард паглыбіцца ў лабірынты нязвяданага. Над намі будучы лунаць сцягі новага (новага і актуальнага сёння). Штандары: Транслагізм, Шызарэалізм, Паранойя, Х.

Старэння літаратурнай актуальнасці ў нас няма, мы трымаем свой сакрэтны Х. Напэўна, дзесьці ў тундры на сопцы стаіць медзяны балван, ён мае маленькую скрыню. Там адпачывае вялікі Х.

МАРШАВЫ “ТАМ-ТАМ” БУМ-БАМ-ЛІТА

Там далёгляд развальваецца на

чырвоныя кавалкі

Там грывіць акіяны
Там ходзяць панцырападобныя дзяўчаты
Там стаіць белая Прыторыя
Там вершнікі з доўгімі і цымянымі мячамі
Там расцілаецца аksamітны пыл
Там лётаюць рэдкія саламяныя птахі
Там бадзяецца худы мурын
Там ляжыць пашараваная жоўтая манета
Там бегае дух гулянікі і растуць
Там гучаць тамтамы
Там скачуць чыгуначныя ядры
Там знаходзіцца маршавы ультыматум
Там-там — спяваем мы і валачэмся туды

Алесь ТУРОВІЧ



ПОСТМАНІФЕСТ ТРАНСЛАГІЗМУ

(адзін з опусаў..., артыкулаў...,
элементаў зацемак)

Да “новай літаратуры” можна ўмоўна аднесці тэксты аўтараў, якія ствараюць, імкнучыся ствараць або інсінуюць нестандартныя канцэпцыі і мадэлі працы са словамі. Прэтэнзія на стварэнне ўласнай эстэтычнай парадигмы, ці толькі пэўнага яе элемента, ускладае на асобу вялізную адказнасць, разам з тым дывідэнты маніфеставання і перформенізацыі падвержаны звышхуткай інфляцыі па розных траекторыях часу. Эксперыменты ў галіне эстэтыкі больш небяспечныя, чым эксперыменты ў галіне маралі. Этэтычная перыферыянасць, падмеіная ў свабодную гульню з дыскурсамі, аспектамі тэксту для псіхікі больш разбуральная, чым, напрыклад, фальш у рэлігійнай канцэпцыі, таму што мае выйсе на не абаронены вербальнасцю зоны душы чалавека.

Разам з тым у час кардынальных зменаў у адносінах паміж чалавекам і светам нельга заставацца ў прасторы законаў, якія адлюстроўваюць мінулыя адносіны паміж канкрэтнымі і абстрактнымі канцэптамі. Цыклічнасць у змене эпох і эстэтычнага мыслення не перашкаджае рэфлексіі на не-стандартныя маргінальныя з’явы як на “новае”. Гэта абумоўлена тым, што да шкалы змены палярнасцяў “класічны-рамантычны” тып мыслення і творчасці імкліва дабудовуюцца новыя шкалы, што з’яўляецца вынікам працэсаў, якія не маюць аналагаў у гісторыі. Да такіх працэсаў можна аднесці навукова-тэхнічны прагрэс, інфармацыйны бум, і як следства — “канец эпохі Гутэнберга”, калі папярочныя носьбіты інфармацыі, з якімі традыцыйна і звязваецца літаратура, пачынаюць выконваць другасную, часам прэзентацыйную і калекцыйную ролю. Да такіх шкал, узнікшых на працягу бягучага стагоддзя, можна аднесці новыя віды мастацтва. Аднак, нягледзячы на апакаліптычныя прадказанні, кіно не выпесніла тэатр, відэа не знішчыла кіно. У сусвеце мастацтва з’яўляюцца новыя галактыкі, якія не выклікаюць катастрофаў, аднак істотна змяняюць траекторыю рухаў розных аб’ектаў. Перад літаратурай і літаратурным аналізам цяпер стаіць звышзадача актуалізацыі тых функцыяў, якія не могуць рэалізаваць відэа і камп’ютэр і якія, адпаведна, не падлягаюць віртуалізацыі.

“Не варта думаць, што Логас ёсць адзіны цэнтр энергіі, выяўлены Прабрама-нам. Існуюць незлічоныя іншыя” (Блавацкая).

У літаратуры гэта праяўляецца ў адсланенні чытача ад тэксту, аўтара ад чытача і іх сукупным адпрэчванні інтэрпрэтацый (інстытутаў крытыкі, выкладання і г.д.). На ўзроўні адносінаў непасрэдна ў саміх групах чытачоў, інтэрпрэтацый, аўтараў гэта выкладае як дзвіжэнне на груповы і супольны па густу, металу, асабістых схільнасцях і г.д., пры гэтым супольнасць, дыферэнцыяцыя даходзіць да адзінак і працягвае раскладваць кожную канкрэтную адзінку на драбнейшыя

элементы — меркаванні кожнай канкрэтнай асобы ў пэўны адрэзак часу.

Пачатковы элемент пісьма — знак, ён з’яўляецца метафарай мапы і захоўвае ў сабе траекторыю перамяшчэння.

І разам з тым з’яўляецца сканцэнтраваным поглядам на аб’ект і на ўсю сукупнасць аб’ектаў з пэўнай дыстанцыі. Размыванне контураў рэчаіснасці вядзе да самазнішчэння і знакавай прасторы. Ідэя “скрозь слова” пераліваецца ў ідэю “скрозь знак”, “скрозь след”, “скрозь траекторыю”.

Трансменны аспект транслагізму прадугледжвае амройванне межаў паміж вызначаным малюнкам і явай, калі падарожнік, незаўважаючы, пераходзіць з канцэпта “геа” ў канцэпт “графіі”. У такім працэсе любіцца назоўнікі, што звязаны з канкрэтнымі ці абстрактнымі з’явамі, робяцца тоеснымі. Аналіз тэксту і актуалізацыя тых ці іншых зместаў ператвараюцца ў сакральны акт, дзе рацыянальныя і вербальныя сродкі выконваюць эмблемную функцыю.

Актуальна можна артыкуляваць: часовае пашырэнне светаўяўлення, якое ўключае эмпірычны вопыт продкаў, постінкарнацыйнае існаванне, адноснаэвалюцыйны вынік; прасторавае пашырэнне светаўяўлення, якое мае ідэнтыфікацыю з іншымі асобамі, жывёламі, раслінамі, мінераламі, касмічнымі аб’ектамі, стодамі, ідэалагemaмі, тэзмамі; прасторавае звужэнне светаўяўлення да пэўнай часткі цела, прадмета, умоўнай малекулы, атама, лептона.

Усведамленне лагем, што выходзяць за межы аб’ектыўнай рэчаіснасці — тонкіх вогненых светаў, архетыпічных комплексаў, аспектаў міфалагічных сюжэтаў, простае (прамое) разуменне ўніверсальных сімвалаў, кантроль чакр, успрыняццё ўніверсальнай метакасічнай асобы.

Семы (мембраны) Бум-Бам-Літа, якія часткова з’яўляюцца метанічным пераўвасбленнем Табалы-с-ТЭТ, утвараюць адну з функцыяруючых тэкставых адтулін для пераходу ў мэтавыя лагемы.

Жанна ВАСАНСКАЯ



КОНЬ З МАНІФЕСТАМ

Я нарадзілася жанчынай! Крах! Жаночая доля круціла, крыжавала, пляжыла — пакуль не закінула мяне ў літаратурную прастору. Вось тут і прыйшоў бум-бам маёй жаночай філасофіі, паэзіі, прозы і шызалогіі ў прыватнасці. Але разам з тым у гэтай прасторы я набыла свой “цвік” (не блытаць з “мэталёвым цвіком” Ю.Гуменюка) — вынайшла дыягназ жаночых хвароб: каняку з бляжымі крыламі. З таго, што я часам ператваралася ў гэтага летуна, мне было дазволена блытацца сярод мужчын са сваім “цвіком” (смуродам, пахам, сцёбам, дахам, бумам, бамам).

Натуральна, можна было б згадаць з гісторыі літаратуры і іншых жанчын з крыламі, ды й на гэтым скончыць гаворку, каб не адна фраза, пачутая спіноў: “Жанна Васанская не ёсць Марыя Сцюарт...”

Ілья СІН



МАНІФЭСТ Х

Х з’яўляецца задзіночаннем людзей, якім надакучыла. Нудота — вось што забівае нас, але адначасова і падштурхоўвае да дзеяння, і мы нешта чынім, пішам творы і ствараем усялякія літаратурныя аб’яднанні і партыі.

Мэта Х: 1. Уплыў яе сяброў на аб’ектыўнае становішча рэчаў. У гэтым дачыненні Х з’яўляецца не арганізацыйнай дэмакратычнай, а хутчэй аўта-таталітарнай, бо за мэту прымаецца неабмежаваны ўплыў нейкай абмежаванай колькасці асобаў на шырокія плясты грамадства.

2. Звяржэнне з пастамэнту аб’ектыўных ісціднаў і замена іх суб’ектыўнай бязглуздыцай. Кожны чалавек мае права абсталёўваць сьвет на свой лад.

3. Зыдзец са сьвятыняў (маральных ўстоі, культура, гэрархіі каштоўнасцяў і г.д.). Мы не сьпыярдаем, што яны недасканалыя, але ўсё, што створана, мусіць быць дэканструктавана на ўзроўні асобы.

Шляхі дасягнення: эпатаж і буйнамаштабныя правакацыі. Эпатаж — сродак самаабароны Асобы ў грамадстве эпохі постмадэрнізму.

З’яўляючыся па сваёй сутнасці арганізацыйнай квазіпалітычнай, Х пакідае за сабой права ўмяшальніцтва на ўзроўні эпатажу ў вялікую палітыку. Глябальныя ідэі заўсёды дэтэрмінуюць асобу чалавека, але чалавек мусіць быць вольны абвргаць і дэканструктаваць іх творчасцю свайго эпатажу. Арганізацыі, з якімі ў гэтай сфэры можа супрацоўнічаць Х — усе квазіпалітычныя фармацыі як левай, гэтак і правай скіраванасці — ад “Правага рэваншу” да анархісцкіх Левага студэнцкага руху і “Чырвонага жонду”.

Х ня можа мець пэўнай структуры і не прадугледжвае аніякіх кіраўнічых пасадаў. Індывідуальнасць кожнага зь яе сяброў мусіць напоўніцца прымаццямі ўсімі. З гэтай жа прычыны арганізацыя ня можа мець аніякае агульнапрынятае сымбалікі і мастацкіх прынцыпаў.

Альгерд БАХАРЭВІЧ



МОЙ МАНІФЕСТ ТВОРЧАГА РУХУ БУМ-БАМ-ЛІТА

Трагедыя ў двух актах

Дзеючыя асобы: ПАЭТ
ГРАМАДЗЯНІН
КЛАСЫК Х

АКТ 1

ПАЭТ і ГРАМАДЗЯНІН спароўваюцца.
ПАЭТ (без надрыву, роўным голасам):

Не, мой дружа, я ня першы
Хто пачаў камечыць словы
Напісаны мной ня вершы —
Зыдзец зь беларускай мовы
Пачытайце лепей Броўку
Пачытайце Куляшова
Там дапрось і лістоўкі
А ня зыдзец з роднай мовы
Вершы пішуць пра каханьне
Пра спатканьне, разьвітаньне
Ці пра гусі зь Беларусі
Пра Чарнобыль. Пра Марусю.
А мае радкі як лекі
Ад якіх памрэш здаровы
Не паэзія, а зыдзец —
Зыдзец зь беларускай мовы
ПАЭТ робіць сабе харакіры.

Грамадзянін — ён да!
КЛАСЫК Х НЕ ПАСЬПЯВАЕ.

АКТ 2

ГРАМАДЗЯНІН і КЛАСЫК Х спароўваюцца.
ГРАМАДЗЯНІН (з мэнтальнай годнасьцю):

Ты зазірні ў жаночы туалет
Там малады хаваецца паэт
Побач з гэтым паэтам — шкідлеты
Там былі і старыя паэты.

КЛАСЫК Х НЕ ПАСЬПЯВАЕ.

Абодва паміраюць у жахлівых сутаргах.

На сцэну выходзіць ПАЭТ.

ПАЭТ (клімуком):


Зазіріце мне ў рот (я вам верш
пазяхаю),
Там пануе заўжды некрануты смурод
Там заўсёды вяртаюцца ўсе будзлаі
Там жыве працавіты і мужны народ
Зазіріце мне ў рот без агіднай агіды
Быццам доктар, што мусіць забіць
пацыента
Хай пакоціцца яйкам срод інвалідаў
Жоўты смокінг са ...
Гіт’амэтэнтэра!

Заслона зьнікае.

БУМ-НАВІНА

Калі гэты выпуск ЗНО быў ужо зьярстаны, члены Бум-Бам-Літа ўсеагульным грукатаннем вырашылі надаць Акудовічу Валянціну, слупу ад нараджэння, тытул БЕССМЕРТНАГА ХРОСНАГА БАЦЬКІ БУМ-БАМ-ЛІТА, а таксама ганаровае права першачарговага бумкання ў Тазік “новай літаратуры”.

ШТАБ ББЛ



РАМАН, ЗАБЫТЫ НА СТАГОДДЗІ

Магутная хваля вяртання нашай спадчыны абмінула перакладныя творы старабеларускай літаратуры. Широкая публіка троха ведае аб існаванні беларускага тэкста "Трыстана і Ізольды" (Трышчана і Іжоты); тыя, хто атрымаў філалагічную адукацыю, маюць уяўленне аб свецкіх перакладных кнігах "Александрія", "Аповесць аб Трой"... Мала хто назавае болей...

А між тым Максім Гарэцкі ў сваёй кнізе "Гісторыя беларускай літаратуры" зазначае: "...у XVII стагоддзі былі асабліва пашыраны перакладныя повесці, а нават рабіліся і новыя пераклады". Сама сабой напрашваецца выснова аб значным уплыве перакладной літаратуры на светапогляд тагачаснага чалавека, аб яе вялікай ролі ў ягоным жыцці.

Сярод прыкладаў перакладной літаратуры XVII ст. М. Гарэцкі першай называе "Гісторыю, альбо Праўдзівае апісанне жыцця святых Варлаама і Іасафа", выданае ў 1637 годзе ў друкарні праваслаўнага Куцеінскага Багаюленскага манастыра (паблізу Оршы, зараз — у межах горада).

На гэтым рамане варта спыніцца асобна. Ён заслужвае гэтага халіа 6 тым, што выдана больш чым на 30 мовах народаў Азіі, Еўропы ды Афрыкі: персідская, уйгурская, 5 арабскіх версій, 2 грузінскія і грэцкая, якая паходзіць ад адной з іх; зробленыя з грэцкай 2 лацінскія, старажытнаславянскія, армянскія ды эфіёпскія пераклады; паходжаннем ад аднаго з лацінскіх перакладаў 9 італьянскіх, 8 старафранцузскіх, 5 гішпанскіх, правансальскіх, партугальскіх, нямецкай, чэшскай, польскай, англійскай, ірландскай, галандскай версій і г.д.

Годнае месца сярод іх займае і беларускі варыянт. Як адзначае М. Нікалаеў у сваёй кнізе "Палата

кнігапісная" (Мн., 1993), найбольш ранні на Беларусі спіс гэтага рамана датуецца XIV ст. і паходзіць з Наваградскага базыльянскага кляштару.

Захад жа, паводле сцверджанняў І. М. Лебедзевай (І. Н. Лебедева. Повесть о Варлааме и Иосафе. Л., 1985), "упершыню ўведаў" грэцкую Аповесць з двух сярэднявечных лацінскіх перакладаў, асабліва з другога, які шырока распаўсюдзіўся па краінах Еўропы, пачынаючы з XIII ст. У гэтым перакладзе аўтарам кнігі быў названы Іаан Дамаскін, вялікі багаслоў, філосаф і паэт, адзін з айцоў усходняе царквы, далучаны ёю да ліку святых.

(Трэба зазначыць, што спрэчкі аб аўтарстве рамана аб Варлааме і Іасафе, відавочна, збілі з тропу каментатары кнігі М. Гарэцкага "Гісторыя беларускай літаратуры" Т. С. Голуб, І. В. Саверчанку, Я. Я. Янушкевіча, і яны таксама прыпісалі твор Іаану Дамаскіну. У вышэйзгаданай працы І. М. Лебедзевай распаўсюджваецца пра гісторыю даследавання кнігі й даводзіцца няслушнасьць такога меркавання.)

Доўгі час лічылася, што раман аб Варлааме і Іасафе з'яўляецца хрысціянізаванай версіяй жыццяпісу Буды. Аднак на думку ўсходна-знаўцы-тыбеталага Б. І. Кузнецова, і жыццяпіс Буды, і раман паходзяць з пашыраных на Усходзе аповедаў пра цара і яго праведнага сына — гэта значыць, абодва яны маюць агульную крыніцу дабудыйскага паходжання.

У звязку з гэтым цікава адзначыць той факт, што героі твора ўспрымаліся як рэальныя асобы, некалі існаваўшыя. Так, сярэднявечную лацінскую версію з XIII ст. сталі ўключачы ў зборнікі жыццяў святых. Па словах І. М. Лебедзевай, у пачатку XIII ст. Варлаам і Іасаф шанаваліся ў Сербіі як святых, прычым культ іх быў туды занесены, відавочна, з Афрыкі.

Як піша Х. Л. Борхес у эсе "Версіі адной легенды", кардынал

Цэзар Бароній уключыў Іасафа ў свой Рымскі мартыралог (1585 — 1590).

У XVI ст. былі вядомыя нават мошчы святога царэвіча Іасафа. Спачатку яны знаходзіліся ў Венецыі, але ў 1571 г. дож горада Луіджа Мачэніга падарыў іх партугальскаму каралю. У XVII ст. яны апынуліся ўжо ў Антверпене ў кляштары святога Сальватора.

Але раман аб Варлааме і Іасафе не толькі пачаў "матэрыялізавацца". Ён сам з'явіўся сюжэтам для мастацкіх твораў. Так, кніга "Вершы духоўныя" (Стихи духовные. М., 1991) змяшчае вершы "Іасаф і Варлаам" і "Пілач царэвіча Іасафія".

На сюжэт кнігі стваральнік гішпанскай драматургіі Лопэ дэ Вега напісаў драму "Варлаам і Іасаф". Борхес у вышэйпрыгледаным эсе піша: "Намаганнем Хакона Хаканарсана Ісландыя абавязана з'яўленню ў сярэдзіне XIII стагоддзя сагі аб Варлааме".

Асобна трэба сказаць аб прыпавесці, на якая багатая кніга. Напрыклад, прыпавесць аб адзінарогу прыгавядаецца ў французскіх зборніках "Прыкладаў" і прыпісваецца святому Бернару (гл. Гуревич А. Я. Культура и общество средневековой Европы глазами современников. М., 1989. С. 95). Яна знайшла адлюстраванне і ў выяўленчым візантыйскім, заходнеўрапейскім і рускім мастацтве.

Другую прыпавесць (пра чатыры скрыні) выкарыстаў Шэкспір у "Венецыянскім купцу".

Такім чынам, відавочна, што раман быў значным складнікам літаратурнага і грамадскага жыцця Еўропы.

Верагодна, не меней значным твор быў і для жыхароў Беларусі. Нездарма ж Куцеінская друкарня выдала кнігу ў трох варыянтах (пра гэта — ніжэй).

Варта каротка спыніцца на змесце "Гісторыі, альбо Праўдзівага апісання жыцця святых Варлаама і Іасафа".

У індыйскага караля Авяніра, які праславіўся сваім жорсткім пе-

раследам хрысціянства, нараджаецца сын Іасаф. Мудрэц-астралаг прадказвае царэвічу слаўнае жыццё ў хрысціянскай веры. Цар загадвае не выпускаць сына з палаца, каб той не даведаўся ні пра смерць, ні пра старасць, ні пра хваробы, ні пра калецтвы і каб не чуў аніводнага слова пра хрысціянства.

Але Іасаф даведваецца пра хрысціянства ад настаўніка, які тамна верыў у Хрыста. Потым на праходцы ён бачыць двух калек, старога і дзянаецца аб смерці.

Прыезд пустэльніка Варлаама давяршае навярненне каралеўскага сына ў хрысціянства. Большая частка рамана адводзіцца дыялогу паміж Варлаамам і Іасафам. Тут і прыводзіцца ўжо згаданая прыпавесць...

Пераклад рамана, выдрукаваны ў Куцеіне, зроблены намеснікам Магілёўскага брацкага манастыра Іосіфам Палоўкам. Само выданне, як ужо гаварылася, вядомае ў трох варыянтах (у Нацыянальнай бібліятэцы захоўваецца, як можна меркаваць, трэці, але, верагодна, гэта дэфектны экзэмпляр: адсутнічае тытульны аркуш).

У першым яго прысвячаецца Сільвестру Косаву, епіскапу Мсціслаўскаму, Аршанскаму і Магілёўскаму. У другім варыянце прысвячальнае прадмова звернутая да мітрапаліта Кіеўскага і Галіцкага Пятра Магілы. У трэцім варыянце прысвячэння ўвогуле няма.

Выданне заканчваецца духоўным вершам "Песня святога Іасафа" (расейская варыяцыя "Пілач царэвіча Іасафія" ўжо згадвалася вышэй).

Нягледзячы на тое, што на тытульным аркушы крыніцай для перакладу ўказваецца грэцкі й "словенскі" тэксты, у адных сваіх частках куцеінскае выданне перакладзена са стараславянскай, а ў іншых — з лацінскай мовай.

Верагодна, чытачам будзе цікава пазнаёміцца з прыпавесцямі рамана. Таму я ўзяў на сябе смеласць перакласці некаторыя з іх са старабеларускай мовы ў сучасную і прапанаваць да друку. На іх

прыкладзе можна не толькі пазнаёміцца з вобразным ладам твора, але і пабачыць, як рэаліі Беларусі XVII стагоддзя накладаліся на літаратурны твор.

Перакладчык

ПРЫПАВЕСЦІ

1

Быў некалі адзін вялікі й славуны кароль, якому, калі ён на залатым возе з немым рыцарствам, вартым яго каралеўскай велічы, ехаў, сустрэліся два чалавекі ў абарванай і бруднай адзежы, з твару худых і дужа бледных. Каралю талы вядома было, што са знішчэння цялеснага і з працы жыцця, Богу прысвечанага, цела сваё так высушылі. Таму, пабачыўшы іх, з воза хутка саскочыў і да зямлі ён ім пакланіўся, а падняўшыся, вельмі прыязна іх абдымаў і вітаў. Сенатары яго і набліжаныя зазлавалі з той нагоды, разумеючы той учынак супраціўным велічы каралеўскай. Але ніхто з іх яўна дакараць яго за тое не наважыўся, (а) роднага брата яго накіравалі, каб каралю нагадаў, каб стану свайму зацямі і высокаму такой знявагі й ганьбы не чыніў. А калі ён брату свайму пра тое паведаў і непрыстойнае і малакарыснае яго прыніжэнне зганіў, водпаведзь яму кароль учыніў, якой той і крыху не зразумеў.

Звычай быў у караля, што, калі меў каго смерцю скараць, вознага з трубою, якая праз гэта смяротна называлася, да брамы пасылаў. І ад трубнага зыку ўсе пазнавалі, хто мусіў памерці. І так пад вечар з трубным агалашэннем пад дзверы брата свайго кароль паслаў. Пачуўшы гэта, той зямантаваў аб сваім здароўі і ўсю ноч адкрытым дом свой трымаў. Ранкам, у чорнае і жалобнае адзенне прыбраўшыся, з жонкаю і дзецьмі, плачучы й наракаючы, пайшоў ён да палаца каралеўскага. А калі кароль яго да сябе дапусціў і так, у слязах, пабачыў, такія словы да яго звярнуў:

"... А КАЛІ ГЛЯНУЦЬ З ІНШАГА БОКУ?"

Францішак Карпінскі (1740-1825) — адзін з самых славутых паэтаў Рэчы Паспалітае апошняе чвэрці XVIII стагоддзя. Ягоныя творы шмат разоў перавыдаваліся, іх чыталі, перапісвалі ў беларускіх маёнтках і шляхецкіх засценках. Асаблівай папулярнасцю карысталіся ягоныя "Набожныя песні" — рэлігійныя вершы для простага люду. (Дастаткова згадаць, што "Ранішнюю песню" выкарыстаў у сваіх творах Я. Баршчэўскі і В. Дунін-Марцінкевіч.) І хоць пазіцыя трэцяга падзелу Рэчы Паспалітае Ф. Карпінскі амаль нічога не пісаў, ягоная паэтычная слава пашыралася і ў XIX стагоддзі.

Больш за трыццаць гадоў жыцця паэт правёў на Беларусі: спачатку арандаваў маёнтак Суходоліна (Гародзеншчына), пазней Краснік (Пружанскі павет) і, урэшце, купіў Хораўшчыну (Ваўкавыскі павет). Ён добра ведаў жыццё, быў і мову беларусаў, любіў беларускі фальклор. І, пэўна, толькі прыныповае нежаданне займацца літаратураю (няма Рэчы Паспалітае — непатрэбна і паззія) пазбавіла нас твораў з беларускімі матывамі. Зрэшты, Ф. Карпінскі яшчэ раней выкарыстоўваў беларускі фальклор. Польскія даследчыкі адназначна сцвярджаюць, што фрывольныя вершы паэта "Пайшла маладая Марыся па ракі", "Да мяне, да мяне, хлопцы", "Песня Марысы да Янкі" напісаны паводле беларускіх народных песняў інтымнага зместу.

З беларускім фальклорам звязаны і адзін з апошніх твораў Ф. Карпінскага "Падарожжа па зачараваным краі". Беларуская загалда "Прыехалі камісары і забралі

гаспадары, а дом акном уцёк" (Рыбакі, рыба, вада і невад) у крыху змененым выглядзе сталася складова часткаю гэтага маленькага празаічнага шэдэўра Ф. Карпінскага.

Дыханне фальклору адчуваецца ў кожным радку "Падарожжа...". Гэта і мост, па якім ідуць на той свет, і закам'янеўшыя героі, і соннае каралеўства ды іншае. Праўда, паэт выкарыстоўваў фальклор з пэўнымі мэтамі: ён прагнуў паказаць, як аднабаковы погляд на свет можа прывесці да памылковага разумення з'яў і прадметаў рэальнасці. Можна разглядаць "Падарожжа па зачараваным краі" і як рэакцыю на раман жаху мадам Радкліф, і як непрыняцце чалавекам Асветніцтва ідэй рамантычнае школы, што ўжо заявіла пра сябе ў Еўропе.

Зыходным пунктам "Падарожжа па зачараваным краі" стала сапраўднае падарожжа Ф. Карпінскага ў 1801 годзе з Пулаў на Валын у маёнтак Тэафіліполь крайчае Тэафілі Сапегі, якой паэт яшчэ ў 1794 годзе пазычыў на два гады 2000 дукатаў, а цяпер, марачы "купіць сабе вёску", імкнуўся вярнуць доўг. Падарожжа было безвыніковым. Грошай паэт не атрымаў, дык, мусіць, невяпадковія ў творы такія злысныя выпадкі супраць княгіні.

Невыпадкова, думаецца, і назва твора. Паэт, які за сваё жыццё паспеў пабыць у розных краінах, відаць, меў падставаў лічыць Расійскую імперыю "зачараваным краем": непрадказальнасць, страх і дзікуства, што неслі расійскія парадкі на зямлі былога Вялікага княства Літоўскага як нечужае супастаўляліся з раманамі жаху мадам Радкліф.

Перакладчык

Францішак КАРПІНСКІ

ПАДАРОЖЖА ПА ЗАЧАРАВАНЫМ КРАІ

Ледзь я пераправіўся праз Божую рэчку, што адасабляе зачараваны край ад рэштны зямлі, як неспадзявана пабачыў дзіўныя і жаклівыя відовішчы, больш праўдзівыя, чым падобныя на праўду.

1 НЕДЗЕ ПРАЗ ГАДЗІНУ падарожжа, на адлегласці не больш за чвэрць мілі, зямля, якая ў гэтым месцы пакутавала, пэўна, ад нейкага гвалту, кідала вышэй дрэў якіясь камлыгі памерам у колькі локцяў і, узняўшы ў павятра на аднолькавую вышыню, апускала іх у тое самае месца, дзе брала.

2 ЯШЧЭ на гэты глядзеў цуд, як новае відовішча прыцягнула маю ўвагу. Гурт людзей, з выгляду падобных на ліхадзеяў (можа, і ўбогасць, якую на іх бачыў, была прычынаю гэтага), ачапіў дом на маім шляху, відавочна, з мэтай рабунку ды забойстваў. Адзін супраць столькіх разбойнікаў — я не мог ратаваць тых, хто трапіў у небяспеку, дык пра адно толькі марыў, каб жыхары як-небудзь уняклі з свайго дому; аднак усё інакш: дом пад выкрыкі тых лоўцаў (дзіўная рэч!) уцёк, а злоў-

леных жыхароў яны жакліва мардавалі ў мяне на вачах

3 ЗАСУТРЫВОЖАНЫ гэтак люта, я з'яжджаў як можна хутчэй з тае дзікае мясціны ды тут убачыў чалавека, што скакаў на кані насустрач мне. За ім роўным конскаму бегу крокам гнаўся нейкі чорны волат на такой жа чорнай жывёліне, якая разам з вершнікам каля дваццаці, можа, локцяў мела ў вышыню. Гэты нешчаслівы на такога таварыша свайго падарожжа, пэўна, не зважаў, а вось у мяне тая аграмадная здань яшчэ дасюль не выйшла з думак.

4 РАСТРЫВОЖАНАМУ столькімі жаклівымі відовішчамі шукаць нацлед, і я знайшоў яго ў доме нібыта гасцінным, але з прычыны ўсеагульнае ў гэтым краі надолі таксама жудасным. Начаваць давялося ў вялікім пакоі, дзе апрача агню ў куце ды пёўня, які часам пранізліва спяваў, не было бачна аніводнае жывое душы. Больш за гадзіну, пакуль сак-так заснуў, даносіліся да мяне праз загараджаныя ў другі пакой дзверы толькі два галасы. Там якісь раз'юшаны кат мучыў нявінную, пэўна, ахвяру. Чуў я адно слова "gehar", грозна пагараенае тым вытудкам

сотні разоў, і за кожным разам пакутнік плачлівым голасам прамалюўў колькі выразаў на незразумелай мне мове. Я, што шмат у жыцці адпакутаваў і маю сэрца схільнае да літасці, хацеў дапамагчы прынечанаму, але затрымала мяне думка, у якім гэта я краі знаходжуся, што неспадзявана пабачыў і што са мною самім можа яшчэ здарыцца, дык чакаў у неспакой дня, які рыхтаваў для мяне яшчэ большыя жахі.

5 ПАСЛЯ НАЧЛЕГУ праз нейкую гадзіну падарожжа я ўбачыў надзвычай жаклівага чалавека, які труп маці, што ягоных дзяцей карміла, рассякаў сякераю напалам ды, пэўна, ад шалу грыз дрэва, і слёзы ліліся з ягоных вачэй. Колькі чалавек, што блізка каля яго стаялі, не толькі не перашкаджалі яму займацца бязбожнаю справай, але яшчэ, здавалася, мелі нейкае задавальненне з гэтага. Гаротны край, падумалася, як жа тут далёка дзікуства, як далёка няўдзячнасць зайшла між людзьмі!

6 ЯК МАГА ДАЛЕЙ уцякаў я з тае мясціны, але мне перагарадзіла шлях рэчка з паромам — і зноў новае відовішча! Каля самага парома праз рэчку — мост, па якім штогод ідуць тысячы асуджаных на

“О, дурны і неразумны чалавеча, калі ты брата свайго, з якім ты аднаго роду і роўнай годнасці, супроць якога ніколі ні ў чым не правініўся, вознага так пабаяўся, якім жа чынам смееш мяне за тое папракаць, што Бога майго прапаведнікаў, якія мне смерць і страшнае прыйсца Пана майго, супроць якога многія й цяжкія ліхасці ўжыў я, ведаю, гучней і болей за любую трубу апавядаюць, пакорліва і прыніжана прывітаў? Для таго, каб тваё глупства зганіць, ужыў я цяпер гэты спосаб. Таксама і тых, хто цябе за гэта папракаць мяне намовіў, зараз глупства і нябачанне пакажу”.

І так прабраўшы і пра карысць нагадаўшы, брата свайго ён дадому адаслаў. Затым загадаў зрабіць з дрэва чатыры скрыні, дзве з якіх адусюль золатам аправіў і, смярдзючыя трупныя косткі ў іх накідаўшы, залатымі замкамі іх замкнуў. Іншыя ж дзве скрыні смалою і клеём абмазаў і каштоўныя камяні, і славетныя перліны, і разнастайныя пахучыя алеі паклаў, і валасянымі вярочкамі абвязаў.

Сенатараў сваіх, якімі праз ушанаванне тых мужоў быў папкіаны, паклікаў да сябе і паставіў перад імі тры чатыры скрыні, каб ацанілі, колькі адны і колькі другія каштавалі б. Яны паведзілі, што пазалочаныя вялікага кошту вартыя, бо казалі, што ў іх каралеўскія кароны і кляіны былі схаваныя. Смалою ж і клеём абмазаныя, казалі, благія і ніякага кошту не вартыя.

Кароль на гэта ім сказаў: “І я тое ведаю, што вы такія мелі словы, бо цялеснымі вачыма на бачныя рэчы глядзіце. Аднак не так маеце рабіць, але ўнутранымі вачыма; або вартасць, або блага і бруд нутраны ўбачыць трэба”. І зараз пазалочаныя скрыні адмакнуць загадаў, ад якіх цяжкі і прыкры смурод пайшоў, і паказаў у іх брыдкія рэчы. Пасля чаго паведзіў кароль: “Гэта ёсць кшталт тых людзей, якія светлыя і каштоўныя шаты ўжываюць і для вялікай славы і магутнасці праз меру выносяцца, унутры аднак смярдзючых костак і ліхасці поўныя”.

Потым смалой і клеём абмазаныя (скрыні) развязаць загадаў усім на той час прысутным, яснасцю і вытанчаным водарам рэчаў, у іх пакладзеных, сунешы і паведзіў ім: “Ведайце ж, да каго падобныя тры скрыні — да пакорлівых тых і пагарджаных мужоў, прыбраных у благое адзенне, якіх вы, на павярхоўны выгляд глядзячы, за пагарду і ганьбу тое мне лічылі, што я перад імі да зямлі пакланіўся. Я, іх годнасці і пекнасці душы вачыма духоўнымі зважа-

ючы, з датычнасці іх славы даступіўся і над усялякую карону і аздобу каралеўскую высакароднейшымі (іх) разумею”. Так іх прысароміў і, каб на бачных рэчах не ашукваліся, навучыў, каб на ўнутраныя піцьнае вока мелі.

II

Ідалапактоннікі падобныя да таго лаўца, які злавіў салаўя, вельмі малую ігушку, і нож узяў, каб яго зарэзаць і з’есці, (а) той, маючы дазволенаю сабе мову, кажа да лаўца: “Што ж табе, чалавеча, з майёй смерці за спахжытак будзе — аніак мной сваё чэрава напоўніць ты не зможаш. Але калі мяне выпусціш, трайной навуцы цябе навучу; калі будзеш яе прытрымлівацца, вялікія набыткі за ўсё сваё жыццё атрымаеш”. Той, здзіўлены яго словам, абяцаў так і зрабіць, і калі што новае ад яго пачуў бы, адразу меўся б яго выпусціць. Павярнуўшыся затым, кажа салавей чалавеку: “Ніколі на тую рэч не замахвайся, да якой даступіцца не можаш; ніколі не шкадуі аб мінулым; непраўдападобным словам ніколі не вер. Ты тры навукі захавай (у памяці), і дабро з табою будзе”. Той, здзіўлены розуму і мудрасці гэтых слоў, яго, з сіла адвязаўшы, выпусціў. А салавей, жадаючы правесці, ці зразумеў ён сілу словаў, ад яго пачутых, і якую з іх атрымаў, кажа яму, у паветры лётаючы: “Бяда табе, чалавеча, што зусім не маеш у сабе розуму — які ж скарб сёння страціў: бо ёсць у маім чэраве перліна, большая за страусавае яйка”. Пачуўшы гэта, ён вельмі засмуціўся, і шкадаваў, што салавей з яго рук сышоў, і, зноў яго злавіць намагаючыся, сказаў: “Пайдзі, прашу, да майго дома, і тады цябе добра пачастую і гасцінасць выкажу, потым з пашанай цябе адпусчу”. Салавей тады яму адказаў: “Цяпер ясна ведаю, што ты дурны і неразумны, бо прыняў з ахвотаю сказае табе і, удзячна выслушаўшы, ніякай карысці з тых словаў не атрымаў. Казаву я табе, каб мінулага не шкадаваў. А ты засмуціўся, што я з рук тваіх вырваўся, пашкадаваў аб мінулым. Навучыў я цябе, каб ты не замахваўся на тую рэч, да якой дабрацца не можаш, аднак злавіць мяне важыцца, не могучы дарогі майёй спасцігнуць. Да таго і тое казаву я табе, каб непраўдападобным словам ніколі не веру; а ты аднак, што перліна, большая за рост мой, у чэраве маім была, паверыў. І не маеш так многа розуму, каб зразумець, што да чаго: увесць я не такі вялікі, як страусавае яйка; якім жа чынам тое цэлыя такую вялікую перліну змясціць магло б?”

III

(Чалавек уцякаў ад страшнага адзінарога.)

А шпарка бегучы, уваліўся ў нейкі вялікі роў, і, летучы, за дрэва нейкае рукамі ўхапіўся, і моцна за яго трымаўся, на прыступку нейкую нагамі абапіраючыся, думаючы, што ў спакоі застаўся і ад усялякай небяспекі сышоў. Глянуўшы тады, пабачыў дзве мышы — адну белую, а другую чорную, — што корань дрэва, за якое ён ухапіўся, пастаянна падгрызалі і амаль да канца яго адцялі. А затым, паглядзеўшы ў глыбокі роў, пабачыў жахлівага цмока, які дыхаў агнём, і строга на яго паглядаў, і пратнуў яго страшнай пашчай заглынуць. І зноў на прыступку, на якую нагамі абапіраўся, паглядзеўшы, пабачыў галовы чатырох змеяў, якія са сцяны выпаўзалі. Угору тады паглядзеўшы, троху мёду, што сачыўся з галінаў гэтага дрэва, пабачыў. Так аб небяспехах тых, якімі з усіх бакоў быў абкружаны, забыў думаць, гэта значыць, як яго зверху адзінарог, вельмі раз’юшаны, шукаў жэрці; долу жорсткі цмок заглынуць яго пратнуў; і як дрэва тое, за якое трымаўся, хутка ўжо мела быць падгрызеным; ногі на слізкай і няпэўнай прыступцы трымаліся; тых, кажу, такіх вялікіх небяспекі забыўшы, завабіўся пакаштаваць малую слодыч гэтага мёду. Гэта падабенства тых, хто раскошамі часовага жыцця ашукваецца, з тлумачэннем якога зараз цябе азнаёмлю. Адзінарог ёсць вобраз смерці, якая заўжды людскі род пераследуе і злавіць намагаецца. Роў — гэта свет, які ўсялякіх злыбед і смяротных сетак поўны. Дрэва тое, за якое, узяўшыся рукамі, трымаемся і якое дзве мышы пастаянна падгрызаюць, ёсць час жыцця кожнага чалавека, які дзённымі і начнымі гадзінамі скарачаецца, і змяняецца, і памалу да падсякнення прыходзіць. Чатыры змяі людскога цела, з чатырох слабых і няпэўных элементаў складзеныя, значаць якія, калі ў сваім парадку не захаваюцца і перашкодзяцца, целасклад разваліцца. Да таго ж агністы і жорсткі цмок — страшнае пякельнае чэрава азначае, якое тых прыняць прагне, хто гатовы раскошы над будучым дабрам узносіць. Кропля мёду, якая сочыцца, азначае свету гэтага ўсёху і слодыч, якой ён, прыцягваючы сваіх ашукваючых, аб выратаванні сваім думаць і крыху не дапускае.

Пераклад са старабеларускай
Зміцер ДЗЯДЗЕНКА

Алесь ТУРОВІЧ

ІНКАРНАЦЫЯ

Мы расчэняем новыя дзевы, мы расчэняем новыя словы
Нябёсных прыступкаў аскеткі ляжаць у трансье разбітага часу
Фрагменты транскрыпцый — маўчаньне бязмежнасці

кануць у энку хлусьні

Разбітае сэрца ў рэху мэнтальнасці плавіцца цяжкай рукою
Нябожчык сусвет азіраецца існасцю века закрытай труны
Скура плянэты ў чырвоных фурункулах тут абячае збавенне.
А імпульсіўна вантробы ў выраі сцелюцца з лёгкасцю дыму.
Залёскі лёсу празрыстай лескай пнячотных пляскаў мацяць.
Я не люблю гуляць з танкам у шашкі, згуляем у шахматы —
Матукашулюя.

Сцэна сыяны сыякае ў сыягно, а ў вакне —
На страсе транс трахаюць утрах. Страшна... Страшна...
Пана цяргення забыта у злоснай метрасы,
Шукаю тую, што хмары гоніць танчыць блюз у лесе.
Кубічны кубак блукае скуль? Але струна ружы кахае край.

18.04.93

Шляхта шлюхае таньня дарогі
На шляху лёгка танчаць шалі
А між тым сыстэма стварае тэрмімова
цымьняны тэмы.

19.04.93.

Аловак зломка лавіць змову
Графіт-фітаграф спускаецца ў
паветраную паперу

Чарнабелая радыяцыя

Не пачую вібрацыю мэбран вушэй
Не убачу вантробы вачэй
Не пакаштую язык
Не зразумею “Я”
“Ты”?

Стой песеньку Гуру
Пра тое як вясёла кенгуру
Кенгуру жыве ў Аўстраліі
Дзе моцная беларуская дыспара

Ці гэта астральная гульня?
“Іздзі бес!”
Без гульня разбярэцца каваль
А кавярня звар’яецца ў зваротным накірунку
Адай маю клунку
Хлеба табе ня дам самому
Патрэбны срэбны посуд
На судзе ён ляжа на шалі
Празрысты шаліх ня стане пятліёй
Золатам не мані! Срэбра скрозь рэбры
Не падыходзь подых тока

Талакой стаўчэм электронаў троны!

Камар, не парушай мар ляці да мар —
назад. Тут Марс, на Марсе няма чакаляды. А можа
зачынаць школу на Каляды? Хай толькі крамы
працуюць каб самому ў самоце лапі ня плесці.

Крэсла — небяспечнае крэсіва. Фарбуюць фарбы
фіранкі, аблізваюць ранку ранка — нурку на
рынку ўжо не пакладуць у скрынку крыніцы.
Крыку ніхто не пачуе. За гэта плачу я.

Кватэру варта вартаваць
Кветку веріць вецер.

Ганебна Ганнай гандляваць
Плесці — несці песні

Выглядае ганак з глебы
Выкрывае крыж крыві

Набалела неба неба
Трэці крэсьліць карані

Хата - хатка - ёа
Збучьвелья слупы.

КОЛА — КОКА-КОЛА

Чалавецтва вынайшла кола,
Калі крыж стаў сымбалам веры.
Мы не выйдзем адсюль ніколі,
Мы не знойдзем сакральнага дзевы.

Плоскасці перасякуцца — каляровая рыска — кол.

Кола — кол, кока-кола
Каляровы кола — кол.

Дыяметр крэсла — дзесьці сантыметраў,
Утульнасць барацьбы вобразаў — кланав
Зонд для доследу ўласных нетраў
Дзеля адкрыцця ментальных планаў.

Кола — кол, кока-кола,
Каляровы кола — кол.

А бабулька малака нацэдзіць,
Я да яго ферментна прыкуты,
А міндраў зноў папярэдзіць:
Для страўніка кола — атрута.
Кола — кол, кока-кола,
Каляровы кола — кол.

Мала калы — кок закаліць,
Апошнюю песню сьпявае параса,
Заскуголіць на ўсё навакалле —
Будзе сытае кволае дзіця.
Кола — кол, кока-кола,
Каляровы кола — кол.

смерць бязвінных ахвяраў. І мост гэты тут пабудаваны толькі дзеля такіх васьмь бяздольных. Шчаслівы, што мне дазволілі пераехаць, я ніколі, як у гэты час, так ахвотна не плаціў за перавоз. На другім баку, ля самага берага рэчкі, на гары, наўмысна, пэўна, насыпанае кімсы ў даўнія часы, стаіць заклітая святыня, зайсці ў якую тамтэйшы жыхар не жадае. Але калі ў ёй славілі Бога, што з’яўляецца Богам усіх людзей, я ўшанаваў гэтае святое месца.

ТЭДУЧЫ ДАЛЕЙ, калі сонца заходзіла і набліжаўся змрок — ужо сам па сабе сумны, а пасля столькіх страшных відовішчаў яшчэ больш трывожны для мяне — я заўважыў найпрыгажэйшую мясціну, але былі на ёй жахлівыя знакі моцы Боскае і нікчэмнасці чалавека. Мноства людзей, быццам тут іх застаў найвышэйшы вырак, перамяніліся ў камяні. Гэты — рукі пранягваючы да свайго, можа, сябра, той — угору вочы ўзняўшы, нібы літасці просіць, іншы — граючы весела, іншы — у пакутах нараджаючы, — усе былі ператвораны ў камень. Непадальку ад месца гэтага жахлівага перамянення ўзносіцца нейкая святыня ці аграмадны гмах, заведзены ў які пашматлікіх прыступках сходаў, я пакланіўся мясцовай багіні. Паўсюль, куды ні зірнуў, — мармур, крышталі ды золата, а глядзячы на багіню, мне здалася (бо начытаўся ў маладосці), што ўбачыў Юнону. Тым, хто ля яе стаяў, раздавала яна парадзі, загады альбо зняважліваю лапанку, але ніхто анічога ёй не адказаў, а толькі — ці яго хвалілі, ці ганілі — аднолькава пакорліва кланяўся багіні. І хоць бавячыся там, я анікае прыкрасці не знаў

і нават з пэўнаю прыхільнасцю адносіліся да мяне, аднак нічога нікому не кажучы, пакінуў і багіню, і ейную святыню.

8НАРЭШЧЕ ПРЫЕХАЎ у месца пошасці, з якога насустрач мне мноства вазоў вывозіла трупы. Нават і тыя, хто іх вёз, былі такія хворыя, што самі ківаліся ды чакалі такое ж смерці. Змушаны маім абавязкам ехаць у гэтае месца, перадусім стараўся заспакаіцца, а трапіў у такі спакой, дзе цэлымі днямі апрача птаства на дрэвах ды сабакі, які часам абзавецца, не чуў аніякага голасу. Усё там абудзілася толькі пасля заходу сонца, калі, як звычайна, прачнулася гаспадыня таго дому. Бачыць яе можна толькі пры начным асвятленні. Але за страчаныя дні яна ўзнагароджвае людзей, што з ёю бавяцца, прыветнасцю, а яшчэ болей — выдатнаю музыкай, слухаючы якую штоночы, я забыўся пра мае няшчасці і пра мае няспраўджаныя надзеі.

ТЛУМАЧЭННЕ ГЭТАГА ПАДАРОЖЖА

Едучы з Пулаў на Вальн, я пераправіўся ў Владаве праз Буг, і гэта — Божая рэчка, якую, пэўна, славяне-паганцы шанавалі як Бога.

Першы малюнак, нібыта кідае ўгору і апускае ў тым жа месцы зямлі, — гэта ветраны млын, якога я цалкам не бачыў, толькі па-над лесам, за якім былі гэты млын, заўважыў далёк ягоныя крылы, што на аднолькавую вышыню ўзнімаліся ў паветры.

Другі. Людзі, што ачапілі дом ля дарогі, — гэта сцяна, якія сётка лавілі ў сажалцы рыбу.



ПРАДМОВА ДА ФРАГМЕНТАУ З “ВЫБУХУ КАМУНІКАЦЫІ”

Не перастае здзіўляць
своеасаблівасць заходнееўрапейскіх
і англаамерыканскіх тэкстаў,
што апошнім часам пачалі
перакладацца на беларускую мову:
іх дыскурс, пры ўсёй семантычнай
зразумеласці чытва, як бы
магічна ўнікае прамого зразумення
зместу кніг, раздзелаў, пэўных
пасажаў... Гэта значыць,
што арыгінальны падтэкст гэтых
культуральных рэчаў у поўным
аб'ёме пакуль што недаступны
нашаму тэкстуальнаму
мысленню. Відаць, чужая
інтэлектуальная (шырэ —
ментальная) традыцыя на тое
і чужая, каб не дацца да
зразумення так проста...
Заходні інтэлектуалізм,
адзначым, дагэтуль увогуле не
вельмі быў даступны да засваення
на савецкім абшары, менавіта
ў Беларусі (азульны брак
перакладаў); апроч таго,
тое з заходняй думкі, што
перакладалася, непазбежна
адаптавалася да расейскага
мыслення — здымаліся
ўсемагчымыя падтэксты
і падсэнсы, вызіміноўваўся
які-кольвек “дэканструктыўзм”
ці то “структуралізм” у пабудове
тэкстаў, стылістыцы. Карацей
кажучы, перакладныя тэксты
пазбаўляліся той самай
“камасутры мовы”, на якой
узраслі Хайдэгер, Барт...
уся літаратура постмадэрнізму.

Вось жа цяпер з'яўляюцца
магчымасці класіфі
ўласнабеларускую
культуралагічную перакладчыцкую
традыцыю — дзякуючы
Беларускаму Фонду Сораса
і каардынатару яго выдавецкіх
і культурных праграм, кандыдату
філасофскіх навук сп. Алесю
Анціпенку. Дзякуй ім за тое!
Справа гэтая нялёгка, і,
можжа быць, не столькі з-за
лінгвістычных прычын, колькі —
метафізічна. Скуль жа
перакладчык з французскай
Алесь Мароз мог ведаць пра
“д’абла-энтрапію” Н.Вінэра?
Тым часам у інтэлектуальным
жыцці Еўропы, Захаду
(прыкладны аспект) камунікацыя
сталася ці не асновалеглым
паняткам і аб’ектам досведу.
Чалавецтва ўвесь час пагражае
ўнутраны д’ябал — скажэнне
каналаў камунікацыі, брак
паразумення, элементарны брак
інфармацыі... Па вайне Захад
таму і кінуў усе сілы на тое,
каб перамагчы гэтага
камунікацыйнага д’ябла —
у скутку паўстала
камп’ютэрна-інфармацыйная
цывілізацыя... Цікава, аднак жа,
ведаць, якую рэакцыю ў Н.Вінэра
— непрыяцеля капіталізму,
камунізму, царквы і арміі —
маглі б выклікаць камунікацыйныя
“ізыскі” ў прэзідэнцкай Беларусі...

Юрась ЗАЛОСКА,
рэдактар, галоўны рэдактар
Незалежнай выдавецкай
кампаніі “Тэхналогія”

КАМУНІКАЦЫЯ: УТАПІЧНА-ГАРМАНІЧНАЯ ІДЭАЛОГІЯ

<...> Каб лепш зразумець значэнне,
якое набыла камунікацыя ў нашым гра-
мадстве, трэба абавязкова зрабіць гістары-
чны экскурс і перанесціся ў перыяд
непасрэдна пасля заканчэння Другой су-
светнай вайны. Саракавыя гады, бясспрэ-
чна, — ключавыя моманты для
ўзнікнення сучаснага паняцця “камуніка-
цыя”, якое мае гістарычнае значэнне.
Пры ўсёй знешняй навізне сучасных ідэі,
датычных камунікацыі і яе ролі ў грамад-
стве, амаль цалкам распрацаваны адразу
пасля апошняй вайны.

Сучасны ідэал камунікацыі грунтуе-
цца на трох радыкальных трансфарма-
цыях, разуменне якіх дае ключ для
тлумачэння калі не ўсяго сучаснага перы-
яду, то, прынамсі, некаторых істотных яго
аспектаў.

Перш за ўсё гэта вызначэнне новага
чалавека. У выніку сапраўднай мутацыі,
якую перажыло ўяўленне пра чалавека,
кібернетыка, зусім новая навука пра ка-
мунікацыю, створаная Норбертам Вінэ-
рам (Wiener) у 1942 г., даючы вызначэнне
чалавека, паставіла на першае месца ка-
мунікацыйную ролю, чаго ніколі не было
раней. У гэтым сэнсе правамерна было б
гаварыць пра “вінэраўскага чалавека”, як
мы гаворым пра “неандэртальскага ча-
лавека”, — настолькі радыкальная антрапа-
лагічная канцэпцыя, што ляжыць у аснове
грамадства камунікацыі.

Потым ідзе стварэнне новай ідэалогіі
— ідэалогіі камунікацыі. Яна ўяўляла са-
бой альтэрнатыву ідэалогіям варварства,
сутыкненне якіх выклікала новую “трыш-
пацігадовую вайну”, што, як сказаў
Джордж Штайнер (Steiner) спусташала
свет з 1915 па 1945 гады. Новая ідэалогія,
вызначыўшы ў якасці “ворага” шум, эн-
трапію, дэзарганізацыю, сваім поспехам
часткова, безумоўна, абавязана таму фа-
кту, што яна паўстае як ідэалогія без ахвяр
ва ўмовах, калі халодная вайна і пагроза
ядзернага халакосту прыйшлі на змену
самай крывавай вайне, якую калі-небудзь
зведала чалавецтва.

І нарэшце, праект новага грамадства
— “грамадства камунікацыі”. Гэтая новая
сацыяльная утопія ў тым выглядзе, як яе
ўяўляў бацька кібернетыкі, мае дзве адме-
тныя рысы: з аднаго боку, гэта будзе сацы-
яльная арганізацыя, прызначаная для
распаўсюджвання інфармацыі; з другога
боку, машыны, у прыватнасці, машыны,
што выкарыстоўваюцца для камунікацыі,
адзіраюцца ў ім вырашальную ролю.
Галоўная прычына існавання гэтага но-
вага грамадства — узростанне энтрапіі,
што дэзарганізуе чалавечае грамадства і,
натуральна, вядзе да яго разбурэння.

Вядома ж, Норберт Вінэр не быў пер-
шым, хто падкрэсліваў значэнне ка-
мунікацыі ў чалавечым грамадстве. Іншыя
навукоўцы ўжо звярталі ўвагу на гэтую
тэму на пачатку XX ст., у прыватнасці
такія антрапалагі, як Г.Х. Мід (Mead), або
з 1936 г. Грэгэры Бэйтсан (Bateson). Сіла
мыслення Вінэра палягала на тым, што ён
цалкам перамяніў акцэнты, прадставіўшы
камунікацыю не як “важную тэму”, але як
цэнтр усяго, і на аснове гэтага пабудоваў
новую утопію.


ПАГРОЗА САЦЫЯЛЬНАЙ ЛУЧНАСЦІ

У першай частцы гэтай кнігі мы ба-
чылі, што значэнне метадаў камунікацыі
ў асобных перыяды гісторыі заходняга
грамадства (Рымская рэспубліка, Адра-
джэнне, Французская рэвалюцыя) неча-
кана ўзрастала. У іншых ж моманты, нават
калі гэтыя базавыя метады, напрыклад,
кніга, існавалі, яны не выкарыстоўваліся
для мэт камунікацыі на сістэматызаванай
аснове. Мы падкрэслівалі, наколькі ме-
тады камунікацыі, іх развіццё і выкары-
станне залежалі ад глыбокіх сацыяльных
зменаў.

Падобна на тое, што вялікія гістары-
чныя моманты, падчас якіх сацыяльная
камунікацыя інтэнсіўна развівалася, адпа-
вдаюць перыядам, калі адбываліся зна-
чныя трансфармацыі самога ўяўлення пра
чалавечую асобу і яе месца ў сацыяльнай
групе: усталюванне інстытута рымскага
грамадзянства і ідэі грамадскага дагавора
ў антычную эпоху або такое неверагоднае
змяненне, якім сталася сцвярджэнне па-
няцця суверэнітэту народа падчас Фран-
цузскай рэвалюцыі. З таго моманту, як
сацыяльная група была вызвалена ад

улады пэўнага суверэна, і пасля таго як,
праз наданне статусу грамадзяніна сталі
адпозніваць індывідуумаў, камунікацыя і
яе метады пачалі выконваць вельмі істо-
тную функцыю: утрымліваць індывідуума
ў групе, забяспечваць пастаянную грамад-
скую сувязь.

Інтэнсіўнае развіццё камунікацыі і яе
метадаў, пачынаючы з канца XVIII ст.,
безумоўна, звязана з падзеннем манархіі ў
Францыі і, у прыватнасці, з пакараннем
смерцю караля, сімвалічны зарад якога
быў велізарным і зрабіў неабходным пера-
будову існаваўшых у грамадстве сувязей.
Цяпер мяняўся напрамак камунікацыі: з
вертыкальнай — паміж суверэнам і яго
падданымі — яна рабілася пераважна
гарызантальнай і ажыццяўлялася паміж
грамадзянамі з роўнымі правамі. Пры ад-
сутнасці суверэна грамадская прастора па
сутнасці магла ўтварыцца толькі вакол
камунікацыі і яе метадаў. Рэнэ-Жан Ра-
воль (Ravault) падкрэслівае ў сувязі з гэ-
тым, што “адначасовае ўзнікненне
сучаснага ладу жыцця і камунікацыі за-
снавана на двайной падмене. Бога замя-
няў картэзіянскі розум, а панядце
грамады замянялася панядцем індывіду-
ума”. Ён дадае, што “менавіта гэтая
апазіцыя грамады і індывідуума дазваляе
добра зразумець адзін з ключавых аспе-
ктаў адметнасці сучаснай амерыканскай
канцэпцыі камунікацыі і ўбачыць, у чым



яна прынцыпова супярэчыць канцэпцыі
культурнай самабытнасці, якая з’яўляе-
цца не чым іншым, як рэстаўрацый (пад
выглядам культурнай супольнасці, якая
такім чынам абагаўляецца) сілы, што пе-
раўзыходзіць індывідуума...”

“Ідэалогія” камунікацыі, што на-
радзілася ў 40-я гады ва ўмовах амерыкан-
скага грамадства, вядома ж, узятая на
ўзбраенне гэтыя канцэпцыі сацыяльнай
згуртаванасці. Але да апалогіі “адрыў ад
караёў”, “мабільнасці” і “экстэртары-
яльнасці”, што сталі каштоўнасцямі, на
якіх будуюцца структура “сучаснага гра-
мадства”, яна дадала яшчэ адзін параметр:
пагрозу, што нависла над усім грамадствам
у цэлым, над той групай, якую ўтварае
чалавечы род у сваіх адносінах са светам.
Грамадству пагражае, як кажа Вінэр, эн-
трапія, разбуральная сіла, што падрывае
яго знутры. У далейшым гэтая аргумента-
цыя шырока выкарыстоўвалася, каб
апраўдаць выкарыстанне камп’ютэраў,
якое стала неабходным з-за пагражаль-
нага ўзрастання складанасці грамадства,
што несла ў сабе патэнцыял разбурэння.
Уключэнне ў сацыяльную праблематыку
гэтай пагрозы ў вялікай ступені звязана,
відавочна, з трагічнымі падзеямі, якія ска-
ланулі сярэдзіну XX ст.

НОВАЯ ІДЭАЛОГІЯ

Нараджэнне ідэалогіі з моцнай
утапічнай танальнасцю, каторая суправа-
джае з таго часу метады камунікацыі,
можжа быць аднесена да перыяду паміж
1942 і 1949 гг. Як можна ахарактарызаваць
гэты канец 40-х гг. з таго пункту гледжа-
ння, які нас цікавіць? Якую ролю ў гэтай
справе адыгрываюць гістарычны і культу-
ры кантэкст?

XVIII і XIX стст. ахарактарызаваўся,
прынамсі, на Захадзе, бязмежнымі спа-
дзяваннямі, якія былі звязаны адначасова
з новай незалежнасцю чалавечай асобы,
значэннем сацыяльнай сувязі на аснове
павагі да “грамадскай справы”, што цяпер
стала прыкрыттай, і нарэшце прагра-
сам, які рабіўся магчымым дзякуючы
ўзлёту навукі. Інтэнсіўнае развіццё мета-

даў камунікацыі, якім вызначаўся гэты
перыяд, сведчыць пра сілу таго аптымізму
і веры ў будучыню, што дамінавалі да
пачатку XX ст. Новая “трышпацігадовая
вайна” з 1915 па 1945 гг. утаймвала ўсе
гэтыя прэтэнзіі.

Глабальныя вынікі трышпаці гадоў
войнаў, што адбываліся адна за адной,
аказаліся вельмі цяжкімі ва ўсіх адносінах.
Навука, у адпаведнасці з ідэяльным ба-
чаннем XIX ст. — “крыніца вечнага пра-
грэсу”, — спарадзіла пачварныя
ўзбраенні: ад першых атрутных газаў у
1915 г. да жадлівых ядзерных бамбардзіро-
вак улетку 1945 г. Навуку падпарадкавалі,
і шмат вучоных працавала альбо знаходзя-
чыся на вайскавай службе, альбо ў лаба-
раторыях, якія цалкам фінансаваліся
арміяй. У ЗША на праект “Манхэтэн”,
мэтай каторага было стварэнне атамнай
бомбы, было мабілізавана да 100 000 ву-
чоных, інжынераў і тэхнікаў, якія сабралі
ў звышсакратным горадзе, пабудаваным
спецыяльна для гэтай мэты, — Лос-Ала-
масе. У 1945 г. навука і армія ў краінах-
саюзніках, у прыватнасці ЗША і Англіі,
уяўлялі сабой два бакі аднаго медала.

Адбылося змяненне характару самой
вайны: да гэтага вядзенне баявых дзея-
нняў было справай прафесійных армій, а
цывільныя асобы прымалі ў іх удзел толькі
ў выключных выпадках, нават калі яны і
цярпелі заўсёды ад наступстваў узброеных

канфліктаў. Падчас новай “трышпацігадо-
вай вайны”, у якой загінула найменш 70
мільёнаў чалавек, традыцыйны бар’ер
паміж цывільным насельніцтвам і вай-
скоўцамі паступова знік. Цывільнае на-
сельніцтва аказалася так ці інакш
непасрэдна ўцягнутым у яе. Спачатку, у
1915 г., спатрэбілася мабілізаваць цэлыя
пакаленні, і цвет еўрапейскай моладзі па-
нёс вялізныя страты. Наступныя за ёй
лакальныя войны на Далёкім Усходзе і ў
Іспаніі ахарактарызаваўся беспспрэчэн-
нымі ўзрушэннямі і знішчэннем мірнага
насельніцтва.

Распачатая ў 1939 г. вайна, што ўяў-
ляла сабой механізм, які набраў абароты,
пацвердзіла ўзмацніла гэтую тэндэнцыю,
надаўшы ёй індустрыяльны размах. Ма-
савы ўдзел у баявых дзеяннях узброеных і
часткова мілітарызаваных груп цывіль-
нага насельніцтва (апалчэнцы, парты-
заны) моцна паспрыяў спіранню мяжы
паміж цывільнымі і вайскоўцамі. Вяршы-
няй гэткага развіцця падзей сталі паветра-
ныя бамбардзіроўкі з мэтай разбурэння
цэлых гарадоў (адныя толькі бамбардзіро-
ўкі, што праводзіліся саюзнікамі, пачына-
ючы з 1942 г., забралі сотні тысяч
жыццяў). Да 1942 г. саюзнікі кваліфікавалі
гэтыя сістэматычныя бамбардзіроўкі, па-
чатак якім паклалі нацысты ў Герніцы, як
тыповыя акты “фашысцкага варварства”.
А потым тыя самыя людзі, што асуджалі
бамбардзіроўкі як амаральныя, праграма-
валі іх на навуковай аснове, толькі ўдары
наносіліся па мірным насельніцтве Гер-
маніі і Японіі. Яшчэ не ўсё сказана пра
падпарадкаванне найноўшых дасягнен-
няў навукі мотам вядзення сучаснай ва-
йны і тую дзіўную перамену курсу
саюзнікаў узімку 1941—1942 гг., у выніку
чаго яны распачалі бамбардзіроўкі, кат-
орыя асуджалі як тыповае праўленне
фашысцкага варварства, а потым ажыц-
цявілі ядзерныя бамбардзіроўкі ўлетку
1945 г., якія ўжо ніяк нельга аднесці да
“звычайнай вайны”; прынялі “стратэгію
знішчэння гарадоў”, што і сёння —
адзіны запраграмаваны спосаб вядзення
вайны з выкарыстаннем зброі масавага
знішчэння.

ВЫБУХ ГУМАНІЗМУ

Паступовае адкрыццё, пачынаючы з 1942 г. і да моманту вызвалення, рэальнасці нацысцкіх лагераў смерці павінна было нарэшце нанесці сакрушальны ўдар па пазітыўісцкіх уяўленнях пра недатыкальнасць і суверэннасць чалавечай асобы. Для тых, хто не хацеў хавацца за ідэю, што там нібыта мела месца ўсяго толькі выключнае праяўленне вар'яцтва, якое носіць мясцовы характар, было ясна, што ў гісторыі чалавечства адбыўся пералом, ва ўсякім разе ў тым, што датычыць канцэпцый сусвету, якія паставілі Чалавека, чалавечую асобу, у цэнтр усяго. Практыка масавых забойстваў на расісцкіх падставах узарвала галоўныя каштоўнасці гуманізму.

Гэтыя пытанні асабліва даткліва ўспрымаліся навуковай грамадскасцю Амерыкі, шэрагі якой у міжваенны перыяд у значнай ступені папоўніліся эмігрантамі з Еўропы. Сутыкненне пэўнай колькасці вучоных яўрэяў, што ўцякалі ад нацыстаў, з хваляй антысемізму, які дасягнуў сваёй кульмінацыі ў ЗША ў 1943 г., павінна было, верагодна, пераканаць іх, што гэту праблему нельга звесці да нейкай мясцовай ідэалогіі. Як бачым, "трыццацігадовая вайна" прывяла да сапраўднага этычнага пералому, які пэўным чынам звязаны з новымі ідэямі, што былі

смерць мільёны людзей, кіруючыся пры гэтым простым крытэрыем класавай прыналежнасці. У хірургічных метадах лячэння, што прапавядаліся нацыяналіст-сацыялізмам — гэтай дзіўнай ідэалагічнай пухлінай — была расавая аснова. Тыя "метады лячэння" былі настолькі прываблівымі, што краіны з ліберальна-дэмакратычнымі рэжымамі, якія вялі вайну, паддаўшы іх спачатку рэзкай крытыцы, пазней сталі выкарыстоўваць іх сродкі з яшчэ большай эфектыўнасцю.

АЛЬТЭРНАТЫВА
ВАРВАРСТВУ

Па выхадзе з "трыццацігадовай вайны" стала ясна, што варварства цяпер паўсюды, што яно пранікла ў самую сардавіну ўсіх ідэалогій, у тым ліку тых, якія перамаглі ў вайне і на глебе каторых цяпер утварыліся два вялікія блокі. Было вядома, чаго варты "новы чалавек" нацыстаў: пазней стала дакладна вядома, чаго варты "новы чалавек" сталіністаў; было імкненне не дапусціць, прынамсі, у гэтай частцы Захаду, каб тое насенне прынесла плён, каб не склалася такая сітуацыя, калі акажацца, што ліберальная ідэалогія не настолькі добра абароненая ад унутраных імпульсаў варварства, як гэта лічылася

усё, "каб захаваць адкрытымі каналы камунікацыі", незалежна ад зместу таго, што па іх перадаецца. "Камунікацыя" з'яўляецца вырашэннем праблемы, бо толькі парадак, арганізацыя, што задуманы ў выглядзе абмену інфармацыяй, прымусяць энтрапію адступіць. Машыны будуць, відавочна, адыгрываць істотную ролю ў гэтай сістэме, што прывядзе да карэннай змены ўмоў ажыццяўлення ўлады.

Гэта і ёсць "ідэалогія камунікацыі", што ў вялікай ступені была створана ў якасці альтэрнатывы збанкрутаваным ідэалогіям, якія спарадзілі варварства, ідэалогіям, каторыя, зрэшты, нельга ставіць на адну дошку, бо ідэалогія камунікацыі прывяла менавіта на аснове ліберальнай ідэалогіі.

ІДЭАЛОГІЯ БЕЗ АХВЯР

Яшчэ адно істотнае адрозненне паміж "ідэалогіяй камунікацыі" і варварскімі ідэалогіямі, якія яна імкнецца замяніць, несумненна, — тое, каго яны вызначаюць для сябе ў якасці ворага. "Рэтэлагізуемы" дыскусію, Вінэр, па сутнасці, дае магчымасць перастаць вызначаць у якасці ворага чалавека, прадстаўніка пэўнай расы або пэўнага класа, маючага пэўны сацыяльны статус. У ягонай сістэме ролю ворага адыгрывае ўжо не чалавек, а д'ябальская сутнасць, бязладдзе, недастатковая арганізаванасць, перакрыццё доступу інфармацыі. Ідэалогія камунікацыі мае вялікія заслугі, але ў дадзеным выпадку гаворка ідзе пра сапраўды асноватворную яе вартасць, якая палітае ў тым, што на чалавека, незалежна ад таго, з'яўляецца ён чырвоным, белым ці яўрэем, больш не вешаецца адказнасць за няпачасці чалавецтва.

Тады, у канцы 40-х гг., зноў паўстала шмат пагроз. У сувязі з халоднай вайной над мірным насельніцтвам вісела пастаянная пагроза ядзернага вынішчэння ў такіх маштабах, якія былі невядомыя ў мінулым. Пачуццё бяспекі перад складанасцю драматычнай сітуацыі павялічвалася ад вострага ўсведамлення таго факта, што папярэдняя вайна пазбегнуць не ўдалося. Да адчування небяспекі дадавалася адчувальнае разгубленасці кіраўнікоў, якія ў якасці рэакцыі на ўсё гэта планавалі самае горшае, распацоўваючы, напрыклад, стратэгію нанясення ядзерных удараў па гарадах праціўніка, мэтай каторых было зноў жа знішчэнне ў першую чаргу мірнага насельніцтва.

Ставячы пытанне пра паходжанне і месца з'яўлення новай ідэалогіі камунікацыі, Люсьен Сфэз сцвярджае, што яна нарадзілася ў Паўночнай Амерыцы, у "грамадстве без памяці". Камунікацыя была ў гэтых умовах "сродкам беднага на гістарычныя сімвалы грамадства". Аднак трэба растлумачыць, і Люсьен Сфэз ставіць гэтае пытанне таксама, чаму гэтая ідэалогія без асаблівых цяжкасцей укаранілася таксама ў еўрапейскіх краінах, якім увогуле "было што ўспомніць". Адным з элементаў адказу на гэты яўны парадокс ёсць тое, што якраз пасля заканчэння апошняй сусветнай вайны Захад у цэлым неяк па-новаму пачаў ставіцца да пытання памяці.

Грамадства 50-х гг. у вялікай ступені абавязана сваім дынамізмам падвоенай страце памяці. Па-першае, прыхоўвалася праўда пра тое, што сабой уяўлялі масавыя забойствы, як тыя, што былі здзейснены нацысцкім рэжымам, так і тыя, што дазвалялі сабе саюзнікі, у прыватнасці, пры паветраных бамбардзіроўках. Па-другое, была занябана невыносна ядзерная пагроза, што навісла цяпер над насельніцтвам заходніх краін і якая ў сваю чаргу існавала з боку Захаду для краін Усходу. Можна было б шмат сказаць пра паводзіны людзей ва ўмовах пастаяннай пагрозы. Так, некаторыя даследчыкі паказалі, як людзі, якія ў сілу сваёй прафесіі сутыкаліся з ядзернай рызыкай, былі вымушаны ўвесці для сябе строгую цензуру ва ўспрыманні нават рэальнай рызыкі. У гэтым сэнсе страта памяці выглядае як умова штодзённага выжывання і вялікае значэнне ідэалогіі камунікацыі магло б, зусім верагодна, быць для ўсяго Захаду рэакцыяй на гэты спецыфічны лад жыцця ў перыяд халоднай вайны, напачаткам якой мы сёння з'яўляемся.

НОВАЕ ГРАМАДСТВА

Вінэр, заклаўшы разам з кібернетыкай асновы новай антрапалагічнай версіі чалавека і машыны, вельмі хутка надаў сваім працам большае сацыяльнае гучанне. Яго зыходная ідэя была проста і

вельмі актуальнай: характар сацыяльных супольнасцей залежаў ад "уласцівага ім спецабу камунікацыі", які мог быць адкрытым і жывым або, наадварот, весці да павольнага або хуткага разбурэння грамадства.

Пачынаючы з гэтага часу, сацыяльнае мысленне Вінэра зыходзіла з трох альтэрнатыв: першая альтэрнатыва — альтэрнатыва паміж нягнуткасцю і здольнасцю паддавацца навучанню, што датычылася сферы сацыяльных паводзін; другая — процістаўленне сакрэтнасці і "празрыстасці" інфармацыі; і нарэшце захаванне і прыпыненне інфармацыі, што паралізуе дынамічныя вартасці яе руху і шырокай цыркуляцыі ў грамадстве. Гэтыя тэмы будуць уключаны ў склад аргументацыі, якая мелася быць выкарыстанай для абгрунтавання разважанняў наконт камунікацыі, у прыватнасці, пачынаючы з 70-х гг.

Протыстаўленне ў паводзінах нягнуткасці і здольнасці да навучання было звязана, паводле Вінэра, з ідэяй, што зваротная сувязь (feedback) з'яўляецца арганізацыйнай мадэллю, якая ў найбольшай ступені дазваляе дасягнуць лакальнага адступлення энтрапіі. Зваротная сувязь уяўляе сабой, на яго думку, найбольш дасканалы спосаб абмену інфармацыяй паміж усякай істотай і яе асяроддзем, паколькі яна мае на ўвазе пастаяннае навучанне. Таму ў грамадстве камунікацыі мусіць быць зроблена ўсё дзеля таго, каб вызваліць патэнцыяльныя здольнасці чалавека і машыны да навучання. Нягнуткасць, або стварэнне перашкод для навучання, была для Вінэра эквівалентам дэтэрмінісцкай праграмаванасці паводзін, г.зн. іх ізаляванасці ад кантэксту.

Нягнуткая сістэма з'яўлялася закрытай сістэмай без зносінаў са знешнім светам, а Вінэр быў перакананы, што ў выпадку сацыяльных сістэм, як і цэплавых, каторыя вывучае тэрмадынаміка, усякая ізаляванасць вядзе да развіцця максімальнага бязладдзя. Заклік развіваць здольнасці да навучання, якія вызначаюцца як пэўны тып абмену інфармацыяй з асяроддзем, тычыўся не толькі людзей, але і машыны. Усякая машына, што выкарыстоўваецца для камунікацыі і не здольная да навучання, рызыкавала стаць ачагом энтрапіі ў вялікай сацыяльнай сістэме абмену інфармацыяй. "Вучыцца" для машыны азначала, што яна будзе здольная мяняць свае дзеянні і, магчыма, нават прыніцы ўнутранай арганізацыі ў залежнасці ад вынікаў аналізу сваёй дзейнасці. Вінэр прывёў адзін з тых прыкладаў, сакрэтам каторых валодаў і які датычыўся тэлекамунікацыйнай сувязі: ён прапанаваў арганізаваць сістэму тэлефоннай сувязі такім чынам, каб замест нягнуткага злучэння паміж сабой усіх нумароў сеткі ўлічваць частотнасць злучэнняў па кожным нумары, каб аблегчыць найбольш верагодныя злучэнні за кошт відэаочна менш верагодных. Дзякуючы гэтаму дадзены карыстальнік. Сувязь з нумарам, па якім ён звычайна часта звоніць, атрымае хутчэй, бо машына ўлічыць гэту верагоднасць у арганізацыі сваіх схем.

Гэты прыклад — тыповы для мыслення Вінэра і ягонага жадання даверыць машынам больш "разумную" ролю ў грамадстве. Ён таксама служыць ілюстрацыяй таго, якую агіду адчуваў матэматык да праграмуемых і нягнуткіх прыстасаванняў, няздольных да навучання. На яго думку, па прыніцы такіх прыстасаванняў было арганізавана фашысцкае грамадства, у якім усе тыпы паводзін былі "загадзя праграмаваны", і дзе чалавек быў усяго толькі вінцікам.

Яшчэ адной канцэпцыяй, у распаўсюджанне каторай Вінэр унёс вялікі ўклад, з'яўляецца альтэрнатыва паміж захоўваннем інфармацыі і яе цыркуляцыяй. Ён разглядаў інфармацыю хутчэй як працэс, чым стабільную дадзенасць. Як казаў Вінэр, "інфармацыя называецца змест нашага абмену са знешнім светам у працэсе нашага падладжвання пад яго і ўздзеяння на яго падчас гэтай адаптацыі"; пры гэтым ён дадаваў, што "жыццё эфектыўна" азначае жыццё, маючы адекватную інфармацыю.

Згодна з гэтай канцэпцыяй, усякая перашкода распаўсюджанню камунікацыі непазбежна вядзе да заняпаду грамадства: камунікацыя, як казаў Вінэр, — "цэмент грамадства, і тыя, чыя праца заключаецца ў захаванні адкрытасці шляхоў камунікацыі, з'яўляюцца тымі, ад каго ў першую

(Заканчэнне на стар. 12)

Філіп БРЭТОН
Серж ПРУ
КАМУНІКАЦЫІ

пашыраны тады ў навуковым асяроддзі, у прыватнасці ў тых яго колах, якія займаліся вылічальнымі машынамі, апрацоўкай інфармацыі, кібернетыкай і чалавечым мозгам. Ці не было гэтае новае "вызначэнне чалавека", гэты новы "анталагічны статус" машыны, які ўяўляў сабе кібернетыку, гэтае жаданне ствараць штучныя прыстасаванні, якія б рабілі "лепш за чалавека", пэўнай рэакцыяй на той этычны пералом і на тое радыкальнае ўзрушэнне ўяўленняў пра чалавечую асобу, каторае выклікала вайна?

Чаму ў гэтых умовах Вінэр задаўся пытаннем, што такое чалавек, і чаму гэтае пытанне набыло такую вастрыню якраз у сярэдзіне стагоддзя? Чалавек, якога прапанаваў нам Вінэр, з'яўляецца "новым чалавекам" не ў тым сэнсе, што ён павінен быў неак змяніцца, а ў сэнсе адкрыцця таго, чым з'яўляецца прыродны чалавек, — ягонай у значнай ступені "камунікацыйнай" прыроды.

Такім чынам, ён адасабляецца ад усіх іншых "новых людзей", якіх ці мала стварыла гэтае стагоддзе, часта на сваю бяду. З якімі ж ідэалогіямі канкурывала "камунікацыя" ў канцы 40-х гг.? На рубяжы XX ст. становішча яшчэ было адносна ясным: мела месца супрацьстаянне дзвюх ідэалогій, галоўным чынам у палітычным і сацыяльным плане — ліберальна-дэмакратычнай і рэвалюцыйнай, якія ўзніклі ў выніку адных і тых жа ўзрушэнняў XVIII ст. і характарызавалі яго спадзяванні, звязаныя з ідэямі асветніцтва.

Сумесь ідэалагічных войнаў і канфіктаў, якія мелі больш традыцыйную нацыяналістычную аснову, прывяла да трохпалоснага процістаяння і беспрэцэдэнтнай эскалацыі варварства. Асабліва трэба адзначыць "прагрэс", дасягнуты ў галіне "хірургічных метадаў", г.зн. масавых забойстваў як спосабу вырашэння палітычных альбо сацыяльных праблем. З'явіўшыся ў XIX ст. як ідэя літаратуры, яны знайшлі спрыяльную глебу ў XX ст.: лячэнне грамадства хірургічнымі метадамі прапавядала рэвалюцыйная ідэалогія, падводзячы пад гэта сацыяльную базу. Яе прыхільнікі пасля 1917 г. адпраўлялі на


(хоць урэшце яна супраціўлялася ім лепш за іншых). Калі прыйшоў час падводзіць вынікі ў 1945 г., то здавалася, што ідэі асветніцтва аказаліся памылковымі. Калі толькі...

Калі толькі эстафету не падхопіць іншая ідэалогія, іншы погляд на чалавека, іншая манера ажыццяўлення ўлады. Менавіта ў такой сітуацыі ў справу ўмяшаліся, на пачасе альбо на бяду, вучоныя і інжынеры, якія замацаваліся ў якасці дарадцаў у структурах, дзе прымаюцца рашэнні, прычым — на ўсіх узроўнях улады. Гэтак жа, як Фермі (Fermi) і Шлізард (Slizard), якія, пасля таго, як у 30-я гг. рэальнасці фашысцкіх і нацысцкіх рэжымаў, кінуліся ў ЗША і працавалі там без перапынку, каб даць саюзнікам атамную бомбу, можна лічыць, што Вінэр — і нават Нойман — працавалі без перадыку, каб даць свету іншы вобраз чалавека, іншую мадэль грамадства.

У пэўным сэнсе Вінэр — выдатны напачатак утапічнай плыні і яго, несумненна, трэба разглядаць як заснавальніка **антрапалагічнай утопіі**, свайго роду "звыш-утопіі", якая наважылася адкрыць, што сабой уяўляе чалавек, каб забяспечыць яго развіццё ў рацыянальным кірунку. Палітычным гэты важны момант.

Па сутнасці, ідэя Вінэра заключалася ў наступным. Ва ўсім тым, што здарылася з чалавекам, у гэтай хвалі варварства няма нічога ненармальнага. Грамадству, чалавечству, усюму сусвету пагражае пастаянная небяспека, адвечная разбуральная сіла, што называецца энтрапіяй, каторая аналагічная і непасрэдна суднасіцца з лакальнай энтрапіяй у тэрмадынаміцы, або, калі заўгодна, з д'яблам — не з "пазітыўным злосным дэманам маніхейцаў", а з "негатыўным дэманам святога Аўгустына", каторую ён называе Недасканаласцю або "выпадкам, фундаментальным элементам структуры свету".

Стратэгія, якую можна проціпаставіць д'яблу, мае два накірункі. Спачатку трэба выявіць, што сабой уяўляюць павядленне, інфармацыя і канал камунікацыі, — менавіта ў гэтым сэнсе Вінэр "пераглядае чалавека", а потым зрабіць



У дваццаць восьмым выпуску «ЗНО»
графічны малюнак Алега Нікуліна
(вёска Гурнаўшчына).



ВЫБУХ КАМУНІКАЦЫІ

(Заканчэнне. Пачатак на стар. 11–12)

чаргу залежыць трываласць або падзенне нашай цывілізацыі». Аднак існуюць і сілы, якія процідейнічаюць распаўсюджванню інфармацыі. Велізарнае знішчэнне каштоўнасці інфармацыі адбываецца галоўным чынам з-за спробы ўтойваць яе, выходзячы з меркантильных інтарэсаў. Вінэр ужываў самыя рэзкія словы, крытыкуючы, напрыклад, падпарадкаванне прэсы і радыё выключна камерцыйным інтарэсам, або палітыку патэнтавання, якая па руках і нагах стрымлівала працэс вынаходніцтва. Шляхі камунікацыі блакуюцца і разбураюцца, калі іх выкарыстанне падпарадкоўваецца толькі закону атрымання прыбытку. Ператварэнне інфармацыі ў тавар, які можна захоўваць, непазбежна азначае дэградацыю і аслабленне **бесперапыннага патоку**, які павінен паіць грамадства і без каторага яно не можа існаваць.

У рамках трэцяй альтэрнатывы процістаўляюцца сакрэтнасць і «празрыстасць» інфармацыі. Ужыванне метафары «празрыстасць» не было новым. Як гаворыць у сваім аналізе гісторыі утопій Жыль Ляпуж (Lapouge), «ідэальны горад заўжды празрысты». Аднак Вінэр гіпербалізуе гэты момант, падкрэсліваючы, што грамадства «можна зразумець толькі вывучаючы ўласцівыя для яго паведзенні». З гэтага часу даступнасць інфармацыі з'яўляецца жыццёва важным фактарам, якому процістаіць палітыка сакрэтнасці ва ўсім яе формах, палітыка, што адлюстроўвае «жаданне хвораі цывілізацыі, каторая не хапела б ведаць, што яе хвароба прагрэсуе». Заўважым пры гэтым, што ўскосным наступствам надання інфармацыі такой

ролі стала ператварэнне навук, якія вывучаюць камунікацыю, у сапраўды сацыяльныя навукі.

У той час, калі Вінэр апісваў, якім павінна быць ідэальнае грамадства камунікацыі, г. зн. адзінае, якое можа жыць, моцна адчуваўся ўплыў арміі ў розных інстытутах амерыканскага грамадства, асабліва ва ўніверсітэцкай навуцы. Імператывы «нацыянальнай бяспекі» палкам трансфармавалі ідэальную схему зносінаў паміж вучонымі, якая грунтавалася на свабодным абмене інфармацыяй пра працы і іх вынікі. Гучныя справы, звязаныя са шпіянажам, характэрныя для першых гадоў халоднай вайны, таксама паспрыялі таму, што ўсякая адкрытасць і празрыстасць, датычныя самай нязначнай інфармацыі, каторая магла мець нейкае, нават аддаленае дачыненне да прамысловай або вайскавой сферы, успрымаліся з падозрэннем.

Вінэра хвалявалі не толькі вайсковыя сакрэты. Калі ён выступаў за «празрыстасць», то меў на ўвазе і такі фундаментальны момант, якім з'яўляецца для яго добрае веданне ўсімі правілаў, па якіх арганізавана сацыяльная камунікацыя. Аналіз грамадства камунікацыі ўключаў пытанні права, якое вызначалася як «этычны аспект камунікацыі». Як бачым, праблема права і закону вынікала з прыроды камунікацыі і знаходзілася ў кампетэнцыі такой дысцыпліны, як кібернетыка, у тым сэнсе, што гаворка ідзе пра праблему, якія залежалі ад рэгулярнага і шматразовага кантролю ўсіх крытычных сітуацый.

Такім чынам, Вінэр распачаў вайну супраць, як ён казаў, «цёмнай, негатыўна фатаграфічнай фауны судовай». Першы абавязак заканадаўцы і судзіі, на яго думку, — дамаганне яснасці і недвухсэнсоўнасці сваіх сцвярджэнняў, каб не толькі спецыяліст, але і чалавек з вуліцы мог інтэрпрэтаваць іх адназначна і, галоўнае, прадбачыць, як можа пакіравацца суд. Вінэр любіў прыводзіць у якасці прыкладу лёс індзейцаў, якія з-за няведання правілаў гандлю і з-за таго, што ім было невадама паняцце ўласнасці на зямлю,

саступілі белым права паляваць на пэўных землях, якія затым у поўнай адпаведнасці з законам былі анексаваны, паколькі гэтае права было інтэрпрэтавана як права ўласнасці на зямлю. З пункту гледжання адкрытай і празрыстай камунікацыі абавязковай умовай усякага справядлівага кантракта ёсць інфармаванне партнёраў аб правілах, па якіх ён заключаецца.

УПЛЫЎ ВІНЭРА

Якім быў рэальны ўплыў Вінэра і яго аргументацыі ў падтрымку грамадства камунікацыі? Каб адказаць на гэтае пытанне, трэба спачатку звярнуць увагу на той факт, што Вінэр быў наватарам толькі часткова. Ягонае мысленне адлюстроўвала сітуацыю, што ў вялікай ступені ўжо складалася ў заходнім грамадстве, асабліва ў англасаксонскім свеце, дзе значэнне інфармацыі ў розных яе формах стала ўсім зразумелым. У той час, калі ўсе адчувалі, што ў гэтым ёсць нешта важнае, Вінэр зрабіў яе востра, вакол каторай у далейшым павінна было круціцца ўсё. Значэнне, якое ён надаваў шляхам камунікацыі і машынам для апрацоўкі інфармацыі, выдатна адпавядала, нават калі яго разважанні апераджалі жыццё на некалькі год, матэрыяльнаму прагрэсу тэхнікі ў гэтых галінах, у прыватнасці тэлефоннай сувязі і інфарматыцы.

Вострае ўсведамленне ім пагрозы, што нависла над грамадствам, над сацыяльнай лучнасцю і над самім існаваннем чалавечай супольнасці, палкам адпавядала стану грамадства, якое магло існаваць надалей толькі забыўшыся пра няшчасці зусім нядаўняга мінулага і не думаючы пра няшчасці, якія былі вельмі верагоднымі ў бліжэйшай будучыні. Ягонае заслуга палягае ў тым, што ён прапанаваў паняцці, што мелі навуковае паходжанне (у прыватнасці, энтрапію і інфармацыю) для аналізу і вытлумачэння сацыяльнай і маральнай сітуацыі, даць інтэрпрэтацыю якім не наважвалася ўжо ніводная з традыцыйных сістэм і якія пастаянна імкнуліся сперці з памяццю. Пераканаласць аргументаў, якія ён высунуў на

карысць грамадства камунікацыі, несумненна, у большай меры звязана з адсутнасцю тлумачэнняў і маўчаннем адносна тых вялікіх зменаў, што адбываліся ў той час, чым іх унутранай сілай.

Найбольш палітызаваная частка разважанняў Вінэра, што рабіла з яго нешта накітавалі досыць арыгінальнага «рацыянальнага анархіста», які змагаўся з капіталізмам, камунізмам, царквой і арміяй, не аказваючы непасрэднага ўплыву на грамадства ў пэрым або на тых, хто адчуваў сябе мабілізаваным на франты халоднай вайны, моцна паўздзейнічала на тых, хто ўяўляў сабе іншую будучыню для ЗША і ўсяго заходняга свету. Спартрэбілася дачкаца сярэдзіны і канца 60-х гг., калі шырока распаўсюджаныя ідэі Вінэра пачалі сілкаваць радыкальную грамадскую плынь, каторая выступала супраць умяшання Амерыкі ў справы В'етнама і Камбоджы і спрабавала ў знак пратэсту вылучыць новыя каштоўнасці. З таго часу яны шырока пашырыліся ва ўсім грамадстве.

БІБЛІЯГРАФІЯ: G. Bateson, 1971; Ph. Breton, 1992; J. Cohen, 1968; D. Dubarle, 1948; J. S. Heims, 1982; G. Lapouge, 1978; G. H. Mead, 1948; P. Pringle, J. Spigelman, 1982; B. Randell (éd), 1982; R.-J. Ravault, 1993; T. Roszak, 1986; L. Sfez, 1988; G. Steiner, 1973; A. Turing, 1983; N. Wiener et alii 1961; N. Wiener, 1948, 1952; D. Wyman, 1987.

Пераклад з французскай Алега МАРОЗА

* Breton P., Proulx S. L'Explosion de la communication. La naissance d'une nouvelle idéologie. — La Découverte — Boreal: Paris-Montréal, 1993.

Кніга «Выбух камунікацыі. Нараджэнне новай ідэалогіі» (Парыж-Манрэаль, 1993) у перакладзе на беларускую мову падрыхтавана да друку Незалежнай выдавецкай кампаніяй «Тэхналогія» — у працяг серыі Беларускага Фонду Сораса «Адкрытае грамадства».

© Беларускі Фонд Сораса, 1995.

Рада «ЗНО»: Валянцін Акудовіч (адказы за выпуск), Алесь Разанаў, Ігар Бабкоў, Юрась Барысевіч, Валерка Булгакаў, Сяргей Мінскевіч.

Тэксты друкуюцца наводзім аўтарскага правапісу.